

માહે : , સને ૨૦૨૧ ના અંગ્રેજી દિને :-

આ વેચાણ દસ્તાવેજનો લેખ લખાવી લેનાર યાને પહેલા પક્ષના:-

(જેઓને હવે પછી આ વેચાણ દસ્તાવેજના લેખમાં “તમો પહેલા પક્ષના” અથવા “વેચાણ રાખનારા” અથવા “તમો” અથવા “એલોટી” એ રીતે સંબોધવામાં આવેલ છે. જેઓના સંપૂર્ણ અર્થમાં તમો પહેલા પક્ષના જાતે પોતે તથા તમારા વંશવાલી, વારસો, ટ્રાન્સફરીઓ, એસાઈનીઓ, એક્ઝીક્યુટર્સ, એડમીનીસ્ટ્રેટર્સ તથા વખતો વખતના હોદ્દાઓ ઈત્યાદી તમામનો સમાવેશ થાય છે.)

જોગ દી.

આ વેચાણ દસ્તાવેજનો લેખ લખી આપનાર યાને બીજા પક્ષના :-

શ્રી ક્રિષ્ણા કોર્પોરેશન ભાગીદારી પેઢી PAN No. ADPFS 5144 K ઠેકાણું : ૪૧૧-૪૧૨, એમ્બાયર

સ્ટેટ બીલ્ડીંગ, રીંગરોડ, સુરતના તરફે તેના અધિકૃત ભાગીદાર અંકુર અનીલ રૂંગટા

ઉ.આ.વ.: ૨૮, ધંધો : વેપાર, જાતના : હિંદુ,

રહેવાસી : ૧૦-૧૧/બી, સાકેત, ઉમરા, સુરતનાં.

PAN No. BAFPR 7470 F

(જેઓને હવે પછી આ વેચાણ દસ્તાવેજના લેખમાં “હમો બીજા પક્ષના” અથવા “અમો” અથવા “વેચાણ આપનારા” અથવા “પ્રમોટર” તરીકે સંબોધવામાં આવેલ છે. જેઓના સંપૂર્ણ અર્થમાં અન્યથા વિરોધાભાસ ન હોય ત્યાં વેચાણ આપનાર પેઢીના હાલના તેમજ વખતો વખતના ભાગીદારો, ટ્રાન્સફરીઓ, એસાઈનીઓ, એક્ઝીક્યુટિવ્સ, એડમીનીસ્ટ્રેટર્સ તથા સક્સેસર્સ ઈત્યાદી તમામનો સમાવેશ થઈ જાય છે)

જત, આજરોજ આ વેચાણ દસ્તાવેજ તમો પહેલા પક્ષનાને, હમો બીજા પક્ષના લખી આપી જણાવીએ છીએ કે,

સુરત જિલ્લાના, તાલુકા મજુરા (સુરત સીટી) ના મોજે ગામ - ભરથાણા-વેસુના રેવન્યુ સર્વે નંબર : ૨૨/૧ + ૨૬/૩/૧, જેનો બ્લોક નંબર : ૭૩ વાળી સુમારે ૩૭૪૩.૦૦ ચો.મી. ક્ષેત્રફળવાળી બીનખેતીની જમીન જેને ટી.પી.સ્કીમ નંબર : ૧૩ (ભરથાણા-વેસુ) લાગુ પડતા તેને ઓરીજનલ પ્લોટ નંબર : ૪૧ આપી ફાયનલ પ્લોટ નંબર : ૫૦ ક્ષેત્રફળ ૨૬૫૦.૦૦ ચો.મી. ફાળવેલ છે તે બીનખેતીની જમીન કે જેનું વિગતે વર્ણન નીચે પરિશિષ્ટ - ૧ માં કરવામાં આવેલ છે તે જમીન ઉપર બંધાયેલ “રૂંગટા સીઝનેચર” પ્રોજેક્ટના _____ માળે આવેલ દુકાન નંબર : _____ વાળી મિલ્કત, હવે પછી જેનો ઉલ્લેખ સદરહુ મિલ્કત તરીકે કરવામાં આવેલ છે અને જેનું વિગતે વર્ણન નીચે પરિશિષ્ટ - ૨ માં કરવામાં આવેલ છે તે મિલ્કત હમો બીજા પક્ષનાએ, તમો પહેલા પક્ષનાને આ દસ્તાવેજથી વેચાણ આપેલ છે.

(૧) સદરહુ મિલકતની તળની જમીનની હમરી પ્રાપ્તિ અને સદરહુ મિલકતનો વેચાણ દસ્તાવેજ કરી આપવાના હકક અને અધિકારની વિગત એવી છે કે,

સુરત જિલ્લાના, મુળ તાલુકા ચોર્યાસીના મોજે ગામ - ભરથાણા-વેસુના રેવન્યુ સર્વે નંબર : ૨૨/૧ તથા ૨૬/૩/૧ વાળી જુની શરતની ખેતીની જમીન મુળ વિઠ્ઠલદાસ મોતીરામની માલીકીની ચાલી આવેલી, તેઓએ સદરહુ જમીન કબજા ગીરો હકકે તા. ૦૬-૧૨-૧૯૪૪ ના રોજ રજીસ્ટર્ડ દસ્તાવેજથી ઈશ્વરલાલ કેવળદાસને આપેલી, તે અંગેની નોંધ હકકપત્રકે એન્ટ્રી નંબર : ૩૧૩ થી તા. ૧૬-૦૩-૧૯૪૫ થી કરવામાં આવેલી.

એન્ટ્રી નંબર : ૩૪૮, તા. ૦૯-૦૭-૧૯૪૮ થી સર્વે નંબર : ૨૨/૧ વાળી જમીનમાં ગણોતીયા તરીકે વિકલદાસ મોતીરામ અને માલીક તરીકે ઈશ્વરલાલ કેવળદાસનું નામ દાખલ કરવામાં આવેલું.

એગ્રીકલ્ચર ડેબ્ટસ રીલીફ એક્ટની જોગવાઈઓ હેઠળ સીવીલ કોર્ટના હુકમના આધારે વલ્લભભાઈ મોતીરામ, ઈશ્વરલાલ કેવળદાસ, કેવળદાસ હરગોવનભાઈ તથા બાઈ ગજરા ગુલાબભાઈનાઓએ જમીન માલીક વિઠ્ઠલભાઈ મોતીરામ તરફે તા. ૨૦-૦૮-૧૯૫૦ ના રજીસ્ટર્ડ દસ્તાવેજથી વેચાણ રાખેલી, તે અંગેની નોંધ હકકપત્રકે એન્ટ્રી નંબર : ૩૭૨, તા. ૨૮-૧૧-૧૯૫૦ થી કરવામાં આવેલી.

સદરહુ રેવન્યુ સર્વે નંબર : ૨૨/૧ તથા ૨૬/૩/૧ વાળી જમીનોના ક્ષેત્રફળ સ્ટાન્ડર્ડ એરીયા ક્તા ઓછુ હોવાથી સદરહુ જમીનો ટુકડાની જાહેર થયેલી, તે અંગેની નોંધ હકકપત્રકે એન્ટ્રી નંબર : ૩૭૪, તા. ૧૫-૦૧-૧૯૫૧ થી કરવામાં આવેલ.

એન્ટ્રી નંબર : ૩૮૪, તા. ૨૧-૧૦-૧૯૫૪ થી રેવન્યુ સર્વે નંબર : ૨૬/૩/૧ વાળી જમીનના કબજેદાર તરીકે વિઠ્ઠલદાસ મોતીરામનું નામ અને ઈશ્વરલાલ કેવળદાસનું નામ જમીન માલીક તરીકે દાખલ કરવાની નોંધ કરવામાં આવેલી.

સદરહુ રેવન્યુ સર્વે નંબર : ૨૨/૧ તથા ૨૬/૩/૧ વાળી જમીન વલ્લભભાઈ મોતીરામ, ઈશ્વરલાલ કેવળદાસ વિગેરેના નામે ચાલતી હતી, તેઓ સદરહુ જમીન એગ્રીકલ્ચર ડેપુટી સીલેક્ટર એક્ટની જોગવાઈઓ હેઠળ વિઠ્ઠલભાઈ મોતીરામ તરફે ખરીદેલી હોવાથી ઋણ રાહત કોર્ટમાં દાવો દાખલ થતા એવોર્ડની રકમ વિઠ્ઠલભાઈ મોતીરામે ભરપાઈ કરતા રેવન્યુ સર્વે નંબર : ૨૨/૧ તથા ૨૬/૩/૧ વાળી જમીનો ઈશ્વરલાલ કેવળદાસના જવાબથી તથા મામલતદાર સાહેબના આર.ટી.એસ. વશી ૧૧૪૬, તા. ૧૮-૦૭-૧૯૬૦ ના હુકમથી વિઠ્ઠલભાઈ મોતીરામનું નામ બોજો કમી થતા કબજેદાર તરીકે એન્ટ્રી નંબર : ૪૫૬ થી તા. ૨૮-૦૮-૧૯૬૦ થી દાખલ કરવામાં આવેલ.

વિઠ્ઠલભાઈ મોતીરામે સદરહુ જમીન તારણમાં આપીને રૂ.૪૦૦/- પુરાનું તગાવી ધીરાણ મેળવેલ, તે અંગેના બોજાની નોંધ હકકપત્રકે એન્ટ્રી નંબર : ૪૬૭ થી તા. ૦૨-૦૮-૧૯૬૧ થી કરવામાં આવેલો તે ધીરાણ ભરપાઈ થતા બોજા કમીની નોંધ હકકપત્રકે એન્ટ્રી નંબર : ૫૪૮ થી કરવામાં આવેલી.

સદરહુ જમીનના માલીક વિઠ્ઠલદાસ મોતીરામ તા. ૧૪-૦૨-૧૯૭૦ ના રોજ ગુજરી જતા સદરહુ જમીન વારસાઈ હકકે ગામ દફતરે ભીખુભાઈ વિઠ્ઠલભાઈ, મંગુભાઈ વિઠ્ઠલભાઈ, મોહનભાઈ વિઠ્ઠલભાઈ, બાબુભાઈ વિઠ્ઠલભાઈ, સગીર મનહરભાઈ વિઠ્ઠલભાઈના વાલી તરીકે ભીખુભાઈ વિઠ્ઠલભાઈ અને પાર્વતીબેન ભીખુભાઈના નામો મર્હુમની દીકરીઓના જવાબ, ડેકલેરેશનના આધારે દાખલ થયેલ, જે હકીકત અંગેની નોંધ ગામના હકકપત્રકના નમુના નંબર : ૬ માં એન્ટ્રી નંબર : ૫૫૮ થી તા. ૧૩-૦૭-૧૯૭૦ ના રોજથી થયેલ અને જે નોંધ તારીખ : ૦૫-૧૦-૧૯૭૦ ના રોજથી પ્રમાણિત થયેલ.

સદરહુ જમીન તથા અન્ય જમીનોના કામે સદરહુ જમીનના માલીકો વચ્ચે કૌટુંબીક વહેંચણ કરવામાં આવેલ અને જે મુજબ સદરહુ જમીન મોહનભાઈ વિઠ્ઠલભાઈના હિસ્સે ચાલી આવેલ, જે હકીકત અંગેની નોંધ ગામના હકકપત્રકના નમુના નંબર : ૬ માં એન્ટ્રી નંબર : ૫૬૫ થી તા. ૦૮-૦૮-૧૯૭૧ ના રોજથી થયેલ અને જે નોંધ તા. ૦૨-૧૧-૧૯૭૧ ના રોજથી પ્રમાણિત થયેલ.

મોજે ગામ - ભરથાણા-વેસુ ગામે એકત્રીકરણની યોજના લાગુ પડતા સદરહુ સર્વે નંબર : ૨૨/૧ તથા ૨૬/૩/૧ વાળી જમીનને બ્લોક નંબર : ૭૩ ફાળવવામાં આવેલ, જે હકીકત અંગેની નોંધ ગામના હકકપત્રકના નમુના નંબર : ૬ માં એન્ટ્રી નંબર : ૬૮૫ થી તા. ૧૭-૦૧-૧૯૮૧ ના રોજથી થયેલ અને જે નોંધ પ્રમાણિત થયેલ.

મોહનભાઈ વિઠ્ઠલભાઈ પટેલનાએ ચલથાણ વિભાગ ખાંડ ઉધોગ સહકારી મંડળી લી. ચલથાણ પાસે રૂ.૧૨,૦૦૦/- પુરાનું ધીરાણ મેળવેલ, જે ધીરાણના બોજાની નોંધ હકકપત્રકે એન્ટ્રી નંબર : ૭૦૮ થી તા. ૦૭-૦૩-૧૯૮૩ ના રોજથી કરવામાં આવેલી, જે ધીરાણ ભરપાઈ થતા બોજા કમીની નોંધ હકકપત્રકે એન્ટ્રી નંબર : ૨૨૩૪ થી તા. ૦૧-૦૮-૨૦૧૭ થી કરવામાં આવેલી.

સદરહુ ભરથાણા-વેસુ ગામે ચોર્યાસી તાલુકો લાગુ પડતો હતો અને સીટી તાલુકા જાહેર થતાં તેની ગામ દફતરે નોંધ કરવામાં આવેલ, જે હકીકત અંગેની નોંધ ગામના નમુના નંબર : ૬ માં એન્ટ્રી નંબર : ૧૪૩૪ થી તા. ૨૨-૧૨-૨૦૦૬ ના રોજથી થયેલ અને જે નોંધ તા. ૨૨-૧૨-૨૦૦૬ ના રોજથી પ્રમાણિત થયેલ. તેમજ ભરથાણા-વેસુ ગામનો સુરત મહાનગર પાલિકાની હદમાં સમાવેશ થતાં તે હકીકતની ગામ દફતરે નોંધ કરવામાં આવેલ, જે હકીકત અંગેની નોંધ ગામના નમુના નંબર : ૬ માં એન્ટ્રી નંબર : ૧૪૩૫ થી તા. ૨૨-૧૨-૨૦૦૬ ના રોજથી થયેલ અને જે નોંધ તા. ૨૭-૧૨-૨૦૦૬ ના રોજથી પ્રમાણિત થયેલ.

સદરહુ જમીનના માલીક મોહનભાઈ વિઠ્ઠલભાઈએ પોતાના પુત્ર નામે અભયકુમાર મોહનભાઈ પટેલનું નામ સમાયિકપણામાં ગામ દફતરે દાખલ કરાવેલ, જે હકીકત અંગેની નોંધ ગામના હકક પત્રકના નમુના નંબર : ૬ માં એન્ટ્રી નંબર : ૧૪૩૬ થી તા. ૦૧-૦૨-૨૦૦૭ ના રોજથી થયેલ અને જે નોંધ તા. ૨૭-૦૩-૨૦૦૭ ના રોજ પ્રમાણિત થયેલ.

સદરહુ જમીનના માલીક મોહનભાઈ વિઠ્ઠલભાઈ અને અભયકુમાર મોહનભાઈ પટેલે ભીખુભાઈ વિઠ્ઠલભાઈ, મંગુભાઈ વિઠ્ઠલભાઈ અને મનહરભાઈ વિઠ્ઠલભાઈના નામો સામાયીકપણામાં ગામ દફતરે એન્ટ્રી નંબર : ૧૫૪૮ થી તા. ૦૪-૦૬-૨૦૦૮ ના રોજ અને એન્ટ્રી નંબર : ૧૬૩૨ થી તા. ૧૦-૧૨-૨૦૦૮ થી દાખલ કરાવેલ, જે નોંધો સર્કલ ઓફીસર અઠવાએ તા. ૨૪-૦૮-૨૦૦૮ ના રોજ તથા તા. ૨૦-૧૨-૨૦૧૦ ના રોજ રદ કરેલ.

સદરહુ જમીન તથા અન્ય જમીનોની મજકુર મોહનભાઈ વિઠ્ઠલભાઈ, અભય મોહનભાઈ, ભીખુભાઈ વિઠ્ઠલભાઈ, મંગુભાઈ વિઠ્ઠલભાઈ અને મનહરભાઈ વિઠ્ઠલભાઈનાઓ વચ્ચે કૌટુંબીક વહેંચણ કરવામાં આવેલ અને જે મુજબ સદરહુ જમીન પૈકી ૮૩૫.૭૫ ચો.મી. જમીન ભીખુભાઈ વિઠ્ઠલભાઈના હિસ્સે, સદરહુ જમીન પૈકી ૮૩૫.૭૫ ચો.મી. જમીન મંગુભાઈ વિઠ્ઠલભાઈના હિસ્સે, સદરહુ જમીન પૈકી ૮૩૫.૭૫ ચો.મી. જમીન મોહનભાઈ વિઠ્ઠલભાઈના હિસ્સે, સદરહુ જમીન પૈકી ૧૭૭.૨૫ ચો.મી. જમીન બાબુભાઈ વિઠ્ઠલભાઈના હિસ્સે અને સદરહુ જમીન પૈકી

૭૫૮.૫૦ ચો.મી. જમીન મનહરભાઈ વિઠ્ઠલભાઈના હિસ્સે ચાલી આવેલ, જે અંગેનો વહેંચણ કરાર મે. સબ-રજીસ્ટ્રારશ્રી, રાંદેર - ૮, સુરતની કચેરીમાં અનુક્રમ નંબર : ૫૭ થી તા. ૧૩-૦૫-૨૦૧૬ ના રોજ નોંધાયેલ જે અંગેની ફેરફાર નોંધ હકકપત્રકે કરવા મામલતદારશ્રી મજુરાને અરજી કરતા મામલતદારશ્રીએ તેઓના તા. ૧૪-૦૬-૧૬ ના પત્રથી સદર અરજી દફતરે કરેલ, જેની વિરુદ્ધ નાયબ કલેક્ટરશ્રી સીટી પ્રાંતમાં અપીલ કરવામાં આવેલ, જે કામે મે. નાયબ કલેક્ટરશ્રી સીટી પ્રાંત, સુરતનાએ તેઓના હુકમ ક્રમાંક : આર.ટી.એસ. અપીલ નં. ૧૭૬/૧૬, તા. ૦૨-૦૮-૨૦૧૬ વાળા હુકમથી વહેંચણ કરારની નોંધ ગામ દફતરે પાડવા અંગે મામલતદારશ્રીને સુચના આપેલ, જે હુકમની નોંધ ગામના હકક પત્રકના નમુના નંબર : ૬ માં એન્ટ્રી નંબર : ૨૧૬૫ થી તા. ૨૩-૦૮-૨૦૧૬ ના રોજથી થયેલ અને જે નોંધ તા. ૨૦-૧૦-૨૦૧૬ ના રોજથી પ્રમાણિત થયેલ.

સદરહુ જમીન અંગે વહેંચણ કરારની નોંધ ગામના હકકપત્રકના નમુના નંબર : ૬ માં એન્ટ્રી નંબર : ૨૧૬૮ થી તા. ૩૧-૦૮-૨૦૧૬ ના રોજથી થયેલ અને જે નોંધ તા. ૨૮-૧૦-૨૦૧૬ ના રોજથી પ્રમાણિત થયેલ, તે એન્ટ્રી પ્રમાણિત થવાથી અભય મોહનભાઈનું નામ કમી થયેલું. તે વહેંચણથી સદરહુ જમીનના નીચે પ્રમાણેના હિસ્સાવાળી જમીનમાં તેન સામે લખેલ ખેડુતો માલિક મુખત્યાર થયેલા.

ક્રમ	ખેડુતનું નામ	ક્ષેત્રફળ (ચો.મી.)
(૧)	ભીખુભાઈ વિઠ્ઠલભાઈ	૮૩૫.૭૫
(૨)	મંગુભાઈ વિઠ્ઠલભાઈ	૮૩૫.૭૫
(૩)	મોહનભાઈ વિઠ્ઠલભાઈ	૮૩૫.૭૫
(૪)	બાબુભાઈ વિઠ્ઠલભાઈ	૧૭૭.૨૫
(૫)	મનહરભાઈ વિઠ્ઠલભાઈ	૭૫૮.૫૦
		૩૭૪૩.૦૦

સદરહુ જમીનને ટી.પી.સ્કીમ નંબર : ૧૩ (ભરથાણ-વેસુ) લાગુ પડતા જેને ઓરીજનલ પ્લોટ નંબર : ૪૧ આપી ફાયનલ પ્લોટ નંબર : ૫૦ ફાળવવામાં આવેલ છે અને જેનું ફાયનલ પ્લોટ મુજબનું ક્ષેત્રફળ સુમારે ૨૬૫૦.૦૦ ચો.મી. થયેલ છે.

સદરહુ જમીન સુરત શહેરી વિકાસ સત્તા મંડળ પુનરાવર્તિત વિકાસ નકશામાં રેસીડેન્શીયલ ઝોનમાં આવે છે.

સદરહુ જમીન પૈકી ભિખુભાઈ વિઠ્ઠલભાઈએ તેમના વણ વહેંચાયેલ હિસ્સાની રેવન્યુ રેકર્ડ મુજબની ૮૩૫.૭૫ ચો.મી. અને ફાયનલ પ્લોટ મુજબની ૬૬૨.૫૦ ચો.મી. જમીન હમો બીજા પક્ષના વેચાણ આપનાર જયશ્રીબેન કમલેશભાઈ પટેલ તે હરિભાઈ નાથુભાઈની પુત્રીને વેચાણથી આપેલ, જે અંગેનો વેચાણ દસ્તાવેજ મે. સબ-રજીસ્ટ્રારશ્રી, રાંદેર-૮, સુરતની કચેરીમાં અનુક્રમ નંબર : ૧૧૬૮ થી તારીખ : ૨૮-૧૧-૨૦૧૬ ના રોજ નોંધાયેલ અને જે હકીકત અંગેની નોંધ ગામના હકક પત્રકના નમુના નંબર : ૬ માં એન્ટ્રી નંબર : ૨૨૧૪ થી તા. ૩૧-૦૩-૨૦૧૭ ના રોજથી થયેલ અને જે નોંધ તા. ૩૧-૦૫-૨૦૧૭ ના રોજથી પ્રમાણિત થયેલ.

સદરહુ જમીન મે. કલેક્ટરશ્રી, સુરતનાએ તેઓના હુકમ ક્રમાંક : એ/ બખપ/ એસ.આર.નં. ૮૨૨ / ૧૭ /આઈ.ડી.નં. ૨૧૮૨૫૦/વશી-૫૨૬૩ થી ૫૨૭૧/ ૨૦૧૭ તા. ૨૭-૧૨-૨૦૧૭ વાળા હુકમથી વાણિજ્યના હેતુ માટે બીનખેતી જમીન તરીકે જાહેર કરેલ છે. અને જે હકીકત અંગેની નોંધ ગામના હકક પત્રકના નમુના નંબર : ૬ માં એન્ટ્રી નંબર : ૨૨૬૮ થી તા. ૦૧-૦૨-૨૦૧૮ ના રોજથી થયેલ છે.

ત્યારબાદ, સદરહુ બ્લોક નંબર : ૭૩ ક્ષેત્રફળ ૩૭૪૩ ચો.મી. ટી.પી.સ્કીમ નંબર : ૧૩ (ભરથાણા-વેસુ) ના ફાયનલ પ્લોટ નંબર : ૫૦ ક્ષેત્રફળ સુમારે ૨૬૫૦ ચો.મી. ક્ષેત્રફળવાળી જમીન પૈકી મોહનભાઈ વિઠ્ઠલભાઈનાએ તથા મંગુભાઈ વિઠ્ઠલભાઈનાએ તેઓના વણવહેંચાયેલા હિસ્સાની નીચેની વિગતેની જમીન અવન્ટીસ ઈન્ફ્રા વેન્ચર્સ એલએલપી વતી તથા તેના ભાગીદારો (૧) શંકરલાલ છગનલાલ શાહ, (૨) અંકિત શંકરલાલ શાહ તથા (૩) વિરલ શંકરલાલ શાહને અલગ અલગ બે રજીસ્ટર્ડ વેચાણ દસ્તાવેજોથી વેચાણ આપેલ, તે અંગેના વેચાણ દસ્તાવેજો નીચેની વિગતે મે. સુરતના સબ-રજીસ્ટ્રાર સાહેબશ્રી સુરત સીટી - ૨(ઉધના) ની કચેરીમાં નોંધાયેલ છે.

ક્રમ	વેચાણ આપનાર	૭/૧૨ નાં ક્ષેત્રફળ મુજબ હિસ્સો	ફાયનલ પ્લોટના ક્ષેત્રફળ મુજબ હિસ્સો	દસ્તાવેજ નંબર	તારીખ
(૧)	મોહનભાઈ વિઠ્ઠલભાઈ	૮૩૫.૭૫	૬૬૨.૫૦	૩૮૧૦	૧૭/૦૩/૨૦૧૮
(૨)	મંગુભાઈ વિઠ્ઠલભાઈ	૮૩૫.૭૫	૬૬૨.૫૦	૫૨૩૭	૩૧/૦૩/૨૦૧૮

ઉપરોક્ત દસ્તાવેજોની ફેરફાર નોંધ હકકપત્રકે એન્ટ્રી નંબર : ૨૨૮૫ થી તા. ૧૮-૦૬-૨૦૧૮ ના રોજથી કરવામાં આવેલ છે. જે એન્ટ્રી કાયદેસર રીતે તા. ૧૮-૦૮-૨૦૧૮ ના રોજ પ્રમાણિત કરવામાં આવેલી છે.

ત્યારબાદ, સદરહુ જમીન મધ્યેના મનહરભાઈ વિઠ્ઠલભાઈ અને બાબુભાઈ વિઠ્ઠલભાઈનાઓએ અનુક્રમે ૭/૧૨ મુજબ ૭૫૮.૫૦ ચો.મી. અને ૧૭૭.૨૫ ચો.મી. મળી કુલ ૯૩૫.૭૫ ચો.મી. ક્ષેત્રફળ વણવહેંચાયેલ હિસ્સાની બીનખેતીની જમીન જેના ફાયનલ પ્લોટનું ક્ષેત્રફળ ૬૬૨.૫૦ ચો.મી. છે તે બીનખેતીની જમીન અવન્ટીસ ઈન્ફ્રા વેન્ચર્સ એલએલપી તરફ તેના ભાગીદારો (૧) શંકરલાલ છગનલાલ શાહ, (૨) અંકિત શંકરલાલ શાહ તથા (૩) વિરલ

શંકરલાલ શાહને કિંમતી અવેજ બદલ અલગ અલગ બે રજીસ્ટર્ડ વેચાણ દસ્તાવેજોથી વેચાણ આપેલ. તે અંગેના વેચાણ દસ્તાવેજો મે. સુરતના સબ-રજીસ્ટ્રાર સાહેબશ્રી સુરત સીટી - ૨ (ઉધના)ની કચેરીમાં નીચેની વિગતે નોંધાયેલ છે.

ક્રમ	વેચાણ આપનાર	૭/૧૨ના ક્ષેત્રફળ મુજબનો હિસ્સો	ફાયનલ પ્લોટના ક્ષેત્રફળ મુજબ હિસ્સો	દસ્તાવેજ નંબર	તારીખ
(૧)	મનહરભાઈ વિઠ્ઠલભાઈ	૭૫૮.૫૦ ચો.મી.	૫૩૬.૮૬ ચો.મી.	૩૨૭	૦૮/૦૧/૨૦
(૨)	બાબુભાઈ વિઠ્ઠલભાઈ	૧૭૭.૨૫ ચો.મી.	૧૨૫.૫૪ ચો.મી.	૨૮૮૦	૦૩/૦૩/૨૦

ઉપરોક્ત દસ્તાવેજોની ફેરફાર નોંધ હકકપત્રકે એન્ટ્રી નંબર : ૨૪૨૭ તથા ૨૪૨૮ થી તા. ૩૦-૦૮-૨૦૨૦ ના રોજથી કરવામાં આવેલ, જે એન્ટ્રીઓ તા. ૧૨-૧૧-૨૦૨૦ ના રોજ અને તા. ૧૩-૧૨-૨૦૨૦ ના રોજથી કાયદેસર રીતે પ્રમાણીત થયેલ છે.

આમ, સુરત જિલ્લાના, તાલુકા મજુરાના મોજે ગામ - ભરથાણા-વેસુના બ્લોક નંબર : ૭૩, ટી.પી.સ્કીમ નંબર : ૧૩ (ભરથાણા-વેસુ) ના ફાયનલ પ્લોટ નંબર : ૫૦ વાળી સુમારે ૨૬૫૦.૦૦ ચો.મી. ક્ષેત્રફળવાળી બીનખેતીની જમીનના માલીક મુખત્યાર અને પ્રત્યક્ષ કબજેદાર જયશ્રીબેન કમલેશકુમાર પટેલ (૮૩૫.૭૫ ચો.મી. ઓ.પી. મુજબ તથા ૬૬૨.૫૦ ચો.મી. ફાયનલ પ્લોટ મુજબ) અને અવન્ટીસ ઈન્ફ્રા વેન્ચર્સ એલએલપી (૨૮૦૭.૨૫ ચો.મી. ઓ.પી. મુજબ તથા ૧૮૮૭.૫૦ ચો.મી. ફાયનલ પ્લોટ મુજબ) માલીક મુખત્યાર અને પ્રત્યક્ષ કબજેદાર થયેલા.

ત્યારબાદ, મજુર જયશ્રીબેન કમલેશકુમાર પટેલે અને અવન્ટીસ ઈન્ફ્રા વેન્ચર્સ એલએલપી તરફે તેના ભાગીદારો (૧) શંકરભાઈ છગનલાલ શાહ, (૨) અંકીત શંકરલાલ શાહ તથા (૩) વિરલ શંકરલાલ શાહનાઓએ સદરહુ પરિશિષ્ટ - ૧ વાળી જમીન શ્રી કિષ્ણા કોર્પોરેશન ભાગીદારી પેઢી તરફે તેના ભાગીદારો (૧) અનીલભાઈ સત્યનારાયણ રૂંગટા, (૨) અંકીત અનીલ રૂંગટા તથા (૩) અંકુર અનીલ રૂંગટાને વેચાણ આપેલ અલગ અલગ જે અંગેના વેચાણ દસ્તાવેજો નીચેની વિગતે મે. સુરતના સબ-રજીસ્ટ્રાર સાહેબશ્રી સુરત સીટી - ૨(ઉધના)ની કચેરીમાં નીચેની વિગતે નોંધાયેલ છે અને તે અંગેની નોંધ પણ હકકપત્રકે નીચેની વિગતે થયેલ છે.

ક્રમ	વેચાણ આપનારનું નામ	ક્ષેત્રફળ ઓ.પી. મુજબ	ક્ષેત્રફળ એફ.પી. મુજબ	દસ્તાવેજ નંબર અને તારીખ	હકકપત્રકે એન્ટ્રી નંબર અને તારીખ
(૧)	જયશ્રીબેન કમલેશકુમાર પટેલ	૮૩૫.૭૫	૬૬૨.૫૦	૮૪૨૪ ૦૩/૦૭/૨૦૧૮	૨૩૧૫ ૨૮/૦૮/૨૦૧૮
(૨)	અવન્ટીસ ઈન્ફ્રા વેન્ચર્સ એલએલપી	૧૮૭૧.૫૦	૧૩૨૫.૦૦	૮૪૭૫ ૦૩/૦૭/૨૦૧૮	
(૩)	અવન્ટીસ ઈન્ફ્રા વેન્ચર્સ એલએલપી	૮૩૫.૭૫	૬૬૨.૫૦	૮૪૨૭ ૧૭/૧૦/૨૦૨૦	૨૪૪૫ ૧૭/૧૨/૨૦૨૦

શ્રી કિષ્ણા કોર્પોરેશન એ એક રજીસ્ટર્ડ ભાગીદારી પેઢી છે, જે ભાગીદારી પેઢીના નોંધણીના રજીસ્ટ્રાર સાહેબની કચેરીમાં (ROF) ક્રમાંક : GUJSR102567 થી નોંધાયેલ છે.

તા. ૦૩-૦૭-૨૦૧૮ ના રોજ અનુક્રમ નંબર : ૮૪૭૫ થી નોંધાયેલ દસ્તાવેજમાં મિલ્કતની વિગતમાં ટાઈપીસ્ટની ભુલને કારણે ક્ષેત્રફળ ખોટું ટાઈપ થતા, ક્ષેત્રફળ ખરું વાંચવા અને સમજવા માટે સુધારાનો દસ્તાવેજ અવન્ટીસ ઈન્ફ્રા વેન્ચર્સ એલએલપી એ કરી આપેલ છે, જે મે. સુરતના સબ-રજીસ્ટ્રાર સાહેબશ્રી સુરત સીટી - ૨(ઉધના) ની કચેરીમાં તા. ૧૭-૧૦-૨૦૨૦ ના રોજ અનુક્રમ નંબર : ૮૪૨૫ થી નોંધાયેલ છે.

સબબ, સુરત જિલ્લાના, તાલુકા મજુરા (સુરત સીટી) ના મોજે ગામ - ભરથાણા-વેસુના બ્લોક નંબર : ૭૩, ટી.પી.સ્કીમ નંબર : ૧૩ (ભરથાણા-વેસુ) ના ફાયનલ પ્લોટ નંબર : ૫૦ વાળી સુમારે ૨૬૫૦.૦૦ ચો.મી. ક્ષેત્રફળવાળી બીનખેતીની જમીનના માલીક મુખત્યાર અને પ્રત્યક્ષ કબજેદાર હમો બીજા પક્ષના વેચાણ આપનાર (પ્રમોટર) શ્રી કિષ્ણા કોર્પોરેશન ભાગીદારી પેઢી તરફે તેના ભાગીદારો (૧) અનીલ સત્યનારાયણ રૂંગટા, (૨) અંકીત અનીલ રૂંગટા તથા (૩) અંકુર અનીલ રૂંગટા થયેલા છે અને ચાલ્યા આવ્યા છે.

ત્યારબાદ, સુરત જિલ્લાના, તાલુકા મજુરા (સુરત સીટી) ના મોજે ગામ - ભરથાણા-વેસુના બ્લોક નંબર : ૭૩, ટી.પી.સ્કીમ નંબર : ૧૩ (ભરથાણા-વેસુ) ના ફાયનલ પ્લોટ નંબર : ૫૦ વાળી સુમારે ૨૬૫૦.૦૦ ચો.મી. ક્ષેત્રફળવાળી બીનખેતીની જમીન ઉપર વાણિજ્ય હેતુ માટે મિલ્કત બાંધવાના પ્લાન સુરત મહાનગરપાલિકાએ મંજૂર કરી બાંધકામની રજાચીટ્ટી SMC/05-04-2019/1004152/01/004498 થી તા. ૨૦-૦૫-૨૦૧૮ થી આપેલ છે અને રીવાઈઝડ પ્લાન મંજૂર કરી બાંધકામની રજાચીટ્ટી TDO/DP/No. 35 થી તા. ૦૩-૦૬-૨૦૨૧ ના રોજથી આપેલ છે, તેમજ એરપોર્ટ ઓથોરીટી ઓફ ઈન્ડિયાએ તા. ૧૧-૦૬-૨૦૧૮ ના રોજ એન.ઓ.સી. આપેલ છે.

ત્યારબાદ, હમો બીજા પક્ષના ભાગીદારી પેઢીએ સુરત મહાનગરપાલિકાએ બાંધકામ કરવા માટે આપેલ રજાચીટ્ટીની તમામ શરતો અને નિયમોનું પાલન કરીને મંજૂર થયેલ પ્લાન મુજબ વાણિજ્ય હેતુ માટેની ફર્સ્ટ બેઝમેન્ટ,

સેકન્ડ બેઝમેન્ટ તથા થર્ડ બેઝમેન્ટ, ગ્રાઉન્ડ ફ્લોર, અપર ગ્રાઉન્ડ ફ્લોર તથા તેની ઉપર પાંચ માળનું બાંધકામ કર્યું છે, જે “ડુંગટા સીગ્નેચર” ના નામથી ઓળખાય છે.

(૨) હમો બીજા પક્ષનાએ મજકુર પ્રોજેક્ટની નોંધણી ધી રીયલ એસ્ટેટ (નિયમન અને વિકાસ) અધિનિયમ-૨૦૧૬ હેઠળ કરાવેલ છે અને તે અંગે ગુજરાત રીયલ એસ્ટેટ રેગ્યુલેટરી ઓથોરીટીએ રજીસ્ટ્રેશન સર્ટિફિકેટ નં. PR/GJ/SURAT/SURAT CITY/SUDA/RAA0_____/____ તા. _____ આપેલ છે. મજકુર નોંધણીના સર્ટિફિકેટની નકલ આ સાથે સામેલ છે.

(૩) હમો બીજા પક્ષનાએ, તમો પહેલા પક્ષનાને “ડુંગટા સીગ્નેચર” નામના પ્રોજેક્ટમાં નીચે પરિશિષ્ટ - ૨ માં જણાવેલ કારપેટ એરીયા મુજબની મિલકત આ દસ્તાવેજથી વેચાણ આપેલ છે, કારપેટ એરીયા એટલે તમોને વેચાણ આપેલ મિલકતની બહારની દિવાલો, સર્વિસ શાફ્ટસ, એક્સક્લુઝીવ બાલ્કનીનું ક્ષેત્રફળ અને ખુલ્લી ટેરેસનું ક્ષેત્રફળ બાદ કર્યા પછીનો વેચાણ આપેલ મિલકતનો ચોખ્ખો વપરાશ પાત્ર વિસ્તાર, પરંતુ તેમાં તમોને વેચાણ આપેલ મિલકતની અંદરની પાર્ટીશન દિવાલોનો વિસ્તાર તેમજ સ્ટ્રક્ચરલ મેમ્બર્સ, પ્લાસ્ટર કામ, સ્કર્ટીંગ કે કોઈપણ પ્રકારના ફીનીશીંગ કામોમો સમાવેશ થાય છે. અને આ માપની પધ્ધતિ હમો બીજા પક્ષનાએ, તમો પહેલા પક્ષનાને સંપૂર્ણ પણે સમજાવેલ છે અને તમો પહેલા પક્ષનાએ તેને કબુલ મંજૂર રાખીને તેમજ તે હરકોઈ રીતે માપી મપાવી તમામ રીતની ખાત્રી કરી-કરાવી આ મિલકત ખરીદ કરેલ છે. જેથી કારપેટ એરીયા ગણવાની પધ્ધતિ અંગે તમો પહેલા પક્ષનાએ કોઈપણ જાતના વાદવિવાદ કરવા કરાવવાના નથી અને જો તમો પહેલા પક્ષના તેવો વિવાદ કરો-કરાવો તો તે આ દસ્તાવેજથી રદબાતલ થાય સહી.

(૪) સદરહુ મિલકતની કુલ વેચાણ કિંમત આપણે પક્ષકારોની સંપૂર્ણ રાજીખુશીથી અને પ્રવર્તમાન બજાર કિંમત મુજબ ₹ _____/- અંકે રૂપીયા _____ પુરા નકકી કરવામાં આવેલ છે અને જે અવેજના બદલામાં હમો બીજા પક્ષનાએ સદરહુ મિલકત વેચાણ આપવાનું તથા તમો પહેલા પક્ષનાએ ખરીદ કરવાનું નકકી કરેલ, જે અંગે આપણે પક્ષકારો વચ્ચે આ અગાઉ નકકી થયેલ શરતો મુજબનો વેચાણ કરાર બનાવવામાં આવેલો, જે વેચાણ કરાર મે. સુરતના સબ-રજીસ્ટ્રાર સાહેબશ્રી સુરત સીટી - ૨ (ઉધના) ની કચેરીમાં તા. _____ ના રોજ અનુક્રમ નંબર : _____ થી નોંધાયેલ છે, જે વેચાણ કરાર યાને સાતાખતમાં જણાવેલ હરકોઈ શરતો આપણે પક્ષકારોને હરકોઈ રીતે કબુલ, મંજૂર અને બંધનકર્તા છે તેમજ રહશે સહી. જે નકકી થયેલા વેચાણ અવેજની રકમ હમો બીજા પક્ષનાને, તમો પહેલા પક્ષનાએ નીચેની વિગતે ચુકવી આપેલ છે.

-:: નાણાં મળ્યાની વિગત ::-

ક્રમ	બેંકનું નામ	ચેક નંબર	તારીખ	રકમ ₹

આ રીતે સદરહુ મિલકતની કુલ વેચાણ અવેજની પુરેપુરી રકમ તમો પહેલા પક્ષના તરફથી હમો બીજા પક્ષનાને મળી ગયાની આથી પાકી પહોંચ લખી આપીએ છીએ. જેથી આ કુલ વેચાણ અવેજ કિંમત તમો પહેલા પક્ષના ખરીદનાર પાસેથી હમો વેચનારને નહી મળ્યાની કે ઓછી મળ્યાની હમો વેચનારની કે હમો તરફે કોઈની કોઈ તર-તકરાર ચાલે નહી અને જો તેમ કરવામાં આવે તો તે આથી રદ થાય, પરંતુ તમો પહેલા પક્ષનાએ વેચાણ અવેજ પેટે આપેલ ચેક / બેંક લોનનો ચેક હમો બીજા પક્ષનાને આપેલ છે, જે હમારા ખાતામાં પાસ થયા બાદ જ આ વેચાણ દસ્તાવેજ અમલી ગણાશે, જો કોઈ સંજોગોમાં તમો પહેલા પક્ષનાએ હમો બીજા પક્ષનાને આપેલ ચેક બાઉન્સ થાય તો આ વેચાણ દસ્તાવેજ કાયદેસર રીતે મુળથી જ રદબાતલ જાહેર થયેલો ગણાશે.

તમો પહેલા પક્ષનાએ ચુકવી આપેલ કુલ વેચાણ અવેજના બદલામાં હમો બીજા પક્ષનાએ સદરહુ મિલકત ધારણ કરવાના હમારા તમામ હકકો તમારી તરફેણમાં ટ્રાન્સફર કરીને તમોને યાવતચંદ્ર દિવાકરો કાળ સુધી સંપૂર્ણ વેચાણ આપેલ છે યાને કે હકકો ટ્રાન્સફર યા એસાઈન કર્યા છે અને તમો પહેલા પક્ષનાને સદરહુ મિલકતના સ્વતંત્ર અને સંપૂર્ણ માલીક તથા પ્રત્યક્ષ કબજા વહીવટદાર બનાવ્યા છે.

સદરહુ મિલકતનો પ્રત્યક્ષ કબજો તમો પહેલા પક્ષનાને આજરોજ શાંતીમય, ખાલી અને પ્રત્યક્ષ સર્વે હકકોથી યાવતચંદ્ર દિવાકરો કાળ સુધી સોંપી દીધેલ છે, અને જે કબજો તમોએ હરકોઈ રીતે જોઈ તપાસી તમામ રીતની ખાત્રી કરી સંભાળી લીધો છે, તેમજ સદરહુ મિલકતનું બાંધકામ તથા અન્ય સુવિધાઓ તથા બાંધકામની નકકી થયેલી ગુણવત્તા મુજબનું અને નકકી થયેલા સ્પેશીફિકેશન મુજબના છે, તેમ પણ તમોએ જોઈ ચકાસણી લઈ તે યોગ્ય હોવાનું સંતોષ વ્યક્ત કરેલ છે, તેથી હવે પહેલા પક્ષનાની બાંધકામ તથા બાંધકામની ગુણવત્તા સુવિધાઓ સહિતની કોઈપણ તર-તકરાર કરવી નહી અને જો કરવામાં આવે તો તે આથી રદબાતલ ગણાશે. આથી તમો ખરીદનાર સદરહુ મિલકતના હમો

વેચનારા જેવા હકકથી એકલા માલિક મુખત્યાર અને પ્રત્યક્ષ કબજેદાર થયા છો, જેથી સદરહુ મિલ્કતની હવે પછી તમો કોઈપણ જાતની વ્યવસ્થા, વહીવટ કરવા હકકદાર રહેશો, તેમાં હમો વેચનારની યા હમારા તરફે કોઈપણ શખ્સની હસ્તે પરહસ્તેથી કોઈ હરકત, રૂકાવટ, વાંધો - વિરોધ, દર-દાવો કરવાનો નથી અને જો તેમ કરવામાં આવે તો તે આથી રદબાતલ ગણાશે.

(૫) સક્ષમ સત્તા મંડળ બીલ્ડીંગ યુટીલીટી સર્ટીફિકેટ (BUC) ઇસ્યુ કરે તે તારીખથી વધારાની એફ.એસ.આઈ., કોમન એરીયા તથા ટેરેસનો હકક, હિત, હિસ્સો હમો બીજા પક્ષના પ્રમોટરનો રહેતો નથી, તેનો તમામ હકક સોસાયટી કે એસોસીએશનનો રહેશે સહી.

(૬) આથી તમો પહેલા પક્ષનાને વેચાણ આપેલ સદરહુ મિલ્કત ઉપર હમો વેચનાર સિવાય અન્ય કોઈનો કોઈ હકક નથી, તેમજ આદિત્ય બિરલા ફાયનાન્સ લી. માંથી પ્રોજેક્ટ લોન સિવાય અન્ય કાંઈ કરજ-બોજ, જવાબદારી નથી, (પરિશિષ્ટ - ૨ વાળી મિલ્કતનો વેચાણ દસ્તાવેજ કરવા માટે આદિત્ય બિરલા ફાયનાન્સ લી.નું એન.ઓ.સી. આ સાથે સામેલ રાખેલ છે) કે વેચાણ વિગેરેથી આપેલ નથી તેમજ અન્યની સાથે કોઈપણ જાતના લખાણ-કરાર-વ્યવહાર કરીને હમો વેચનાર એકલા માલિક, મુખત્યાર અને પ્રત્યક્ષ કબજેદાર તરીકેના હકકોને ઉણપ આણેલ નથી, સદરહુ મિલ્કત કોઈના ટાંચ, તારણ, જપ્તી, અવલજપ્તી, જામીનગીરીમાં આપેલ નથી, ટ્રસ્ટમાં આપેલ નથી, કે સેટલમેન્ટમાં ગયેલ નથી કે આપેલ નથી, સદરહુ મિલ્કત વેચાણ કરવા સંબંધે કોઈ કોર્ટનો મનાઈ હુકમ અસ્તિત્વમાં નથી કે કોઈપણ કોર્ટમાં દાવા-દુવીના પ્રકરણો ચાલતા નથી, સદરહુ મિલ્કત પર કોઈના કોઈપણ જાતના ખોરાકી, પોષાકી, ભરણ પોષાણ, પાણી નિકાલ, રસ્તા વિગેરેના હકક નથી.

(૭) ટુંકમાં, સદરહુ મિલ્કત તદ્દન ન-કરજી, નબોજી અને બીનજોખમી તથા હમારા ચોખ્ખા અને માર્કેટેબલ ટાઈટલવાળી હોવાની આથી તમોને પાકી ખાત્રી, વિશ્વાસ અને ભરોસો આપીએ છીએ. તેમ છતાં, પહેલા પક્ષનાની માંગણીથી હમો બીજા પક્ષનાએ “રૂંગટા સીગ્નેચર” પ્રોજેક્ટ તળની જમીનને લગતા પહેલા પક્ષનાએ સદર મિલ્કત અંગે હમો બીજા પક્ષનાના લાભમાં થયેલ વેચાણ દસ્તાવેજો, ટાઈટલ્સ સંબંધીત હકકદર્શક તમામ દસ્તાવેજો અને હમો બીજા પક્ષનાના આર્કિટેક્ટશ્રી દ્વારા તૈયાર કરવામાં આવેલ નકશા, આલેખનો અને વિગત - વર્ણનો તેમજ રીયલ એસ્ટેટ (નિયમન અને વિકાસ) અધિનિયમ - ૨૦૧૬ (હવે પછી આ કરારમાં ઉક્ત અધિનિયમ તરીકે સંબોધવામાં આવેલ છે) અને તે ઘડવામાં આવેલા નિયમો અને વિનિમયો હેઠળ નિર્દિષ્ટ કરવામાં આવ્યા મુજબના અન્ય દસ્તાવેજો પહેલા પક્ષનાને તપાસવા માટે આપેલ છે, તેમજ સદરહુ મિલ્કતને લગતા ૭/૧૨ ના ઉતારા, હકકપત્રકો તથા હરકોઈ સરકારી, અર્ધસરકારી રેકર્ડ તથા રેવન્યુ રેકર્ડ તથા મંજૂર થયેલા પ્લાનો તથા બીનખેતીનો હુકમ તથા હુકમમાં જણાવેલ શરતો તથા અન્ય હરકોઈ હુકમો વિગેરે સહિતના સદરહુ મિલ્કત અંગેના હરકોઈ રેકર્ડ પહેલા પક્ષનાએ જાતે તથા પોતાના એડવોકેટ સોલીસીટર મારફતે હરકોઈ રીતનો અભ્યાસ કરી-કરાવી તમામ રીતની ખાત્રી કરી કરાવી લીધેલ છે, આમ, સદરહુ મિલ્કતને લગતા પહેલા પક્ષનાએ હરકોઈ રીતની ટાઈટલ બાબતે ખાત્રી કરી - કરાવી લીધી છે, તેમજ સદરહુ મિલ્કતના ટાઈટલ હરકોઈ રીતે કલીયર અને માર્કેટેબલ હોવાનો સંતોષ વ્યક્ત કરેલ છે, તેમજ ત્યારબાદ જ સદરહુ મિલ્કત તમો પહેલા પક્ષનાએ ખરીદવા અંગેની વિનંતી કરતા હમો બીજા પક્ષનાએ સદરહુ મિલ્કત તમોને વેચાણ આપેલ છે, તેથી હવે પછી ભવિષ્યમાં પહેલા પક્ષનાએ સદરહુ મિલ્કતના ટાઈટલ તથા બાંધકામ તથા આપવા નકકી કરેલ સુવિધાઓ સહિતની બાબતે કોઈ તર-તકરાર કરવા-કરાવવાની નથી અને જો કરવા-કરાવવામાં આવે તો તે આથી રદબાતલ ગણાય સહી.

(૮) જો કોઈ સંજોગે સદરહુ મિલ્કતનો કબજો સોંપ્યા બાદ અગર પ્રોજેક્ટનું બી.યુ.સી. આવ્યાના ૫ (પાંચ) વર્ષ સુધીમાં સદરહુ મિલ્કતમાં બીજા પક્ષનાની ક્ષતીને કારણે બાંધકામમાં કોઈ મોટી દુર્ઘટના થાય તેવી ખામી નીકળી આવે અને તેવી ખામી પહેલા પક્ષનાના બીજા પક્ષનાના ધ્યાન ઉપર લાવે તો તેવા સંજોગે બીજા પક્ષનાએ સદરહુ મિલ્કતમાં રહેલ તેવી ખામી દુર કરી આપવાની રહેશે સહી.

પરંતુ તમો પહેલા પક્ષનાને વેચાણ આપેલ મિલ્કત યા તેનો કોઈ પણ ભાગ કે પ્રોજેક્ટમાં આવેલ લીફ્ટ, ઓવર હેડ ટાંકી, ઇલેક્ટ્રીક મીટર, વાયરિંગ સહિતની ફેસીલીટીમાં તમો પહેલા પક્ષનાને રજીસ્ટર્ડ વેચાણ દસ્તાવેજ કર્યા બાદ કબજે સુપ્રત કર્યા બાદ બીજા પક્ષનાના નિયંત્રણ બહારની કોઈ ખામી સર્જાય અગર બીજા પક્ષનાની ક્ષતી ન હોવા છતાં કોઈ ખામી સર્જાય યા કોઈપણ જાતની કુદરતી આફત જેવી કે, ભુકંપ, પુર, આંતકવાદી હુમલો કે આગ કે અન્ય કોઈપણ પ્રકારની કુદરતી યા માનવસર્જીત આફતને કારણે યા પહેલા પક્ષનાઓ યા અન્ય કોઈ સભાસદોએ કરેલા કૃત્યને કારણે સદરહુ મિલ્કત યા સમગ્ર પ્રોજેક્ટને કોઈ નુકશાની થાય યા નષ્ટ થાય અને જાનહાની થાય તો તેમાં હમો બીજા પક્ષનાની કે સ્ટ્રક્ચરલ કે આર્કિટેક્ટ કે અન્ય કોઈની કોઈપણ જાતની જવાબદારી રહેશે નહીં, તેમજ સદરહુ સમગ્ર પ્રોજેક્ટમાં ભવિષ્યમાં લાગુ પડતા સરકારી, અર્ધસરકારી કચેરીઓના કાયદાઓ અન્વયે સદરહુ મિલ્કતવાળી બીલ્ડીંગની આવરદા અંગેના સર્ટીફિકેટ, સ્ટ્રક્ચરલ સર્ટીફિકેટ તેમજ જરૂરી હરકોઈ રીપેરીંગ સહિતની હર કોઈ કાર્યવાહીઓ તમો પહેલા પક્ષનાએ તથા અન્ય સભાસદોએ ભેગા મળી સમયઅંતરે કરવા-કરાવવાની રહેશે, તેમ છતાં તેવી કોઈ કાર્યવાહી ન

કરવાને કારણે સદરહુ મિલકત યા મિલકતવાળા બીલ્ડીંગને યા તેના કોઈ ભાગને નુકશાન થાય તો તે અંગે હમો બીજા પક્ષના કે આર્કિટેક્ટ કે હમારા તરફે અન્ય કોઈની જવાબદારી રાખવામાં આવી નથી, ટુંકમાં, એકવાર સદરહુ મિલકત આ દસ્તાવેજથી તમોને વેચાણ આપ્યા બાદ સદરહુ મિલકત અંગેના તથા અન્ય સભાસદો સાથે મળી સદરહુ મિલકતવાળી આખી બીલ્ડીંગના હરકોઈ રીતના મેઈન્ટેનન્સ કે અન્ય કોઈ જવાબદારી હમો બીજા પક્ષનાની રાખવામાં આવેલ નથી, તેવી સ્પષ્ટ શરતોને આધીન સદરહુ મિલકત તમો પહેલા પક્ષનાને તથા અન્ય સભાસદોને વેચાણ કરવામાં આવેલ છે, જે શરતો તમો પહેલા પક્ષનાને કબુલ, મંજૂર છે અને રહેશે સહી, તેવી સ્પષ્ટ ખાત્રી આપ્યા બાદ જ સદરહુ મિલકત તમો પહેલા પક્ષનાને તથા અન્ય સભાસદોને જે તે મિલકતો વેચાણ આપેલ છે, જેથી હવે પછી તે અંગે પહેલા પક્ષના, બીજા પક્ષના વિરૂધ્ધ કોઈ પણ પ્રકારની નુકશાની વળતર કે ફોજદારી સહિતની કાયદેસરની કાર્યવાહી કરવા હકકદાર રહેશે નહીં, જે આ વેચાણ દસ્તાવેજની મહત્વની શરત છે.

(૯) ડુંગટા સીગ્નેચર પ્રોજેક્ટ માટે બિલ્ડીંગ યુટીલીટી સર્ટીફિકેટ (BUC) મેળવ્યા પહેલા વિકાસ પરવાનગી નિયમો હેઠળ વધારાની એફ.એસ.આઈ. મળવાપાત્ર થાય તો બુકીંગ / વેચાણ થયેલ યુનિટો પૈકી ૨/૩ યુનિટ બુકીંગ / વેચાણ કરાવનારાઓની મંજૂરીથી પ્રોજેક્ટનો પ્લાન રીવાઈઝ કરાવી શકાશે, પરંતુ બીલ્ડીંગ યુટીલીટી સર્ટીફિકેટ (BUC) મળ્યા બાદ જો ભવિષ્યમાં મળવાપાત્ર એફ.એસ.આઈ. / એડીશનર એફ.એસ.આઈ., કોમન એરીયા અને ટેરેસના રાઈટસમાં પ્રમોટર એટલે કે બીજા પક્ષનાનો કોઈપણ હકક હિસ્સો રહેશે નહીં, અને આવી એફ.એસ.આઈ. અને કોમન એરીયાને લગતો ભવિષ્યનો લાભ એસોસીએશન ઓફ એલોટીઝ એટલે કે સોસાયટીનો રહેશે.

(૧૦)

I) તમો પહેલા પક્ષનાએ સદરહુ નીચે પરિશિષ્ટ - ૨ માં દર્શાવેલ મિલકત તથા તેને લગતા તમામ કામો જવા કે ચણતર, પ્લાસ્ટર, આર.સી.સી.કામ, ફ્લોરીંગ ડ્રેનેજ અને પાણી મુખ્ય પાઈપલાઈન, ઇલેક્ટ્રીસીટી સપ્લાય અને વાયરિંગ સ્વીચીસ, બારીઓ, વોટરપ્રુફીંગ તથા પ્રોજેક્ટની કોમન સુવિધાઓ, જનરેટર બેકઅપ, તથા લીફ્ટો તથા ફાયર ફાયટીંગ સિસ્ટમનું, એલીવેશન વિગેરે તમામ કામોની ચકાસણી તમો પહેલા પક્ષનાએ જાતે તથા જ તે બાબતના નિષ્ણાંત જાણકારી ધરાવનારા ઈસમો દ્વારા કરી-કરાવી લિધેલ છે અને તે તમામ કામની ગુણવત્તા, તમામ કામનું લાઈન લેવલ, કારીગરી તથા તે તમામ કામો કરવા માટે વાપરવામાં આવેલ તમામ જરૂરી સાધન-સામગ્રીની ક્વોલિટી તથા તેની કંપની વિગેરે તમામની ચકાસણી તમો પહેલા પક્ષનાએ કરી-કરાવી લિધેલ છે અને તે તમામથી પહેલા પક્ષનાને સંપૂર્ણપણે સંતોષ થયેલો છે. અને તમામ બાબતો કબુલ, મજૂર રાખેલ છે. તમામ કામો યોગ્ય હોવાનું જણાયા બાદ જ પહેલા પક્ષનાએ આ વેચાણ દસ્તાવેજમાં સહી મતા કરેલ છે.

II) વધુમાં તમો પહેલા પક્ષના, હમો બીજા પક્ષનાને આ દસ્તાવેજથી લેખિત બાંહેધરી આપો છો કે, તમો પહેલા પક્ષનાએ, મજકુર મિલકત અને પ્રોજેક્ટની કોમન સુવિધાઓમાં નીચે મુજબના કામો કરવાના નથી અને જો નીચે જણાવેલ કામો / કાર્યો કરશો - કરાવશો તો સદરહુ પ્રોજેક્ટની કોમન સુવિધાઓને લગતી રેરા કાયદાની કલમ ૧૪(૩) માં જણાવેલ ખામી અંગેની અમો બીજા પક્ષકારની કોઈપણ જાતની કોઈપણ જવાબદારી રહેશે નહીં.

A) તમો પહેલા પક્ષનાને સદરહુ મિલકતનો કબજો સોંપ્યા બાદ સદરહુ મિલકતમાં તમારી પસંદગીનું ફ્લોરીંગ, સેનેટરી, તમામ ફીટીંગ્સ, ઇન્ટરનલ વાયરિંગ, ઇલેક્ટ્રીસીટી સ્વીચ, દિવાલો પર પુટ્ટી અને કલર વિગેરે કામ તથા ફર્નિચર ફીક્સ્ડ વિગેરેનું ઇન્ટીરીયલ કરાવતી વખતે કે અન્ય કોઈપણ વખતે કોઈપણ રીતે મિલકતના સ્ટ્રક્ચરને નુકશાન થાય તેવી કોઈ વાઈબ્રેટીંગ ડ્રીલીંગ સહિતની મશીનરીનો ઉપયોગ કરવા-કરાવવાનો નથી, કે સ્ટ્રક્ચરને નુકશાન થાય તેવા કોર કટીંગ કરવા સહિતના કોઈપણ જાતના કૃત્યો કરવા-કરાવવાના નથી કે કોઈપણ પ્રકારના એસીડ કે કેમીકલ વાપરવાના નથી કે જેથી પ્લમ્બીંગ કે વોટર પ્રુફીંગ વિગેરેને નુકશાન થાય, તેમ છતાં પહેલા પક્ષના યા અન્ય મિલકત ધારકો દ્વારા તેવા કૃત્યો કરવામાં આવે અને સમગ્ર પ્રોજેક્ટને યા કોમન સગવડને નુકશાન થાય યા અન્ય કોઈ નવી પરિસ્થિતિનું નિર્માણ થાય તો તે અંગેની તમામ જવાબદારી તમો પહેલા પક્ષનાની રહેશે નહીં.

B) સદરહુ પ્રોજેક્ટના આર.સી.સી. ફેમમાં કે મિલકતમાં કોઈપણ સંજોગોમાં ઘીસી કે હોલ (કાંણા કે ગાબડા) પાડવાના નથી, કોમન એરીયામાં કે કોમન એમેનીટીઝમાં કોઈપણ પ્રકારની તોડફોડ કરવાની નથી, કે સુધારો વધારો કરવાનો નથી કે પ્રોજેક્ટના એલીવેશનમાં અને પ્રોજેક્ટની કલર સ્કીમમાં કોઈપણ જાતનો ફેરફાર કરવા-કરાવવાનો નથી તેમજ પ્રોજેક્ટની સાથે તેમજ તમોને પ્રોજેક્ટની સાથે જોડાયેલા ભાગો, ડ્રેનેજ લાઈન, પાણીની લાઈન, ઇલેક્ટ્રીસીટીની લાઈન, ગેસ લાઈન તેમજ જરૂરી એવી તમામ પાઈપોને સારી સ્થિતિમાં રાખવાની છે તથા તેમાં કોઈ ફેરફાર કરવા-કરાવવાના નથી. તે બાબતની ખાસ કાળજી તમો પહેલા પક્ષનાએ રાખવાની છે. કારણ કે

સ્લેબ અને બીમમાં જો કોઈ ઘીસી કે હોલ પાડવામાં આવે તો તેની મજબુતાઈનો સંપૂર્ણ નાશ થાય છે તેમજ લીકેજ થવાની અને આવા સંજોગોમાં સ્લેબ તુટી જવાની પુરેપુરી શક્યતાઓ રહેલી છે. જેથી આર.સી.સી.માં ઘીસી કે હોલ પાડવાની બાબતને અત્યંતપણે ગંભીર લઈને તેની ખાસ કાળજી તમો પહેલા પક્ષના એવા ખરીદનારે રાખવાની રહેશે. તેમ છતાં આ બાબતે તમો પહેલા પક્ષના તેવી કાળજી રાખવામાં બેદરકારી દાખવો અને ઘીસી કે હોલ પાડો, કે તેમા ડીઝાઈન લોડ કરતા વધુ લોડ મુકો કે તોડફોડ દ્વારા આર.સી.સી. કામને નુકશાન પહોંચાડી અને તેના લીધે બિલ્ડીંગનું સ્ટ્રક્ચર નબળુ પડી જાય કે કોઈપણ ભાગ તુટી જાય કે કોઈપણ નુકશાન કે ક્ષતિ સર્જાય કે અકસ્માત સર્જાય તો તે અંગેની ખર્ચ સહીતની સંપૂર્ણ જવાબદારી તમો પહેલા પક્ષનાની રહેશે સહી. તેમાં અમો બીજા પક્ષનાની કોઈપણ પ્રકારની રીપેરીંગની કે અન્ય જવાબદારી રહેશે નહીં.

C) તમો પહેલા પક્ષનાએ નીચે પરિશિષ્ટ-૨ માં દર્શાવેલ મિલ્કતમાં એવા કોઈ સામાન રાખવાનો નથી કે જે જોખમી, જવલનશીલ અથવા ભયજનક ગણાતો હોય અથવા વજનમાં ભારે હોય કે જેનાથી સદરહુ મિલ્કત અને પ્રોજેક્ટના બાંધકામ અથવા માળખાને કોઈ નુકશાન પહોંચે. ઉપરાંત એવો કોઈ સામાન રાખી શકાશે નહીં કે જે રાખવા સામે સંબંધિત સ્થાનિક સત્તા મંડળ અથવા સુરત મહાનગરપાલીકાને વાંધો હોય અને જેને લાવવા, લઈ જવામાં દાદર, કોમન પેસેજ અથવા “ડ્રેગટા સીગ્નેચર” પ્રોજેક્ટનાં માળખા વિગેરેને નુકશાન થવાની સંભાવના હોય. તેમ છતાં પહેલા પક્ષના દ્વારા આવા કોઈ કૃત્યો કરવામાં આવશે અને તેના કારણે મિલ્કત / પ્રોજેક્ટને નુકશાન થાય તેને કારણે સદરહુ મિલ્કતનો કે પ્રોજેક્ટનો વીમો રદ થાય અગર વીમાના પ્રીમીયમમાં વધારો થાય તો તમો પહેલા પક્ષના તેવું નુકશાન ભરપાઈ કરવા અને ભોગવવા પાત્ર બનશો.

D) તમો પહેલા પક્ષનાએ કોમન પેસેજ કે દાદર કે અગાશી કે પાર્કિંગની જગ્યામાં કે કોમન એરીયામાં તથા કોમન રોડ-રસ્તા ઉપર કોઈપણ જાતની વસ્તુ માલ-સામાન, ફર્નિચર, શુ-રેક, ખુરશીઓ, પાટીયા, ફુલછોડના ફુંડાઓ વિગેરે મુકવાના નથી. કોઈપણ પ્રકારનું કાયમી કે હંગામી બાંધકામ કરવાનું નથી, દબાણ કરવાનું નથી. માણસો બેસાડવાનાં કે સુવડાવવાના નથી કે પાલતુ પશુ પક્ષીઓ ખુલ્લી જગ્યામાં રાખવાના નથી કે તેઓ દ્વારા ગંદકી કરાવવાની નથી. એટલે કે, પેસેજ, દાદર, હરહંમેશ જવા-આવવા માટે ખુલ્લા રાખવાના છે. તમો પહેલા પક્ષના તમોને વેચાણ આપેલ મિલ્કતમાં ઈન્ટીરીયર કરાવો ત્યારે મેઈનગેટ પેસેજમાં લીફ્ટ તરફ ખુલે / અન્ય મિલ્કત તરફ તે રીતે બનાવવાનો નથી, તેમજ મિલ્કતની અંદર કે બહાર કોઈપણ જગ્યાએ તમો પહેલા પક્ષનાએ પાણીનો સંગ્રહ કરવા માટે અલગથી ટાંકી મુકવાની નથી, ઉપરાંત કોમન ટેરેસ ઉપર કોઈપણ પ્રકારના ફટાકડા ફોડવાના નથી. રાસુકી જગ્યાઓના ફીટીંગ્સ તથા અન્ય સાધનોને નુકશાન પહોંચે તેવું વર્તન કરવાનું નથી. ભાંગફોડ, ગંદકી, ન્યુસન્સ, એનોયન્સ કરવાના નથી કે અન્ય મિલ્કત હોલ્ડરોને ન્યુસન્સરૂપ થાય તેવા કૃત્ય કરવાના કે કરાવવાના નથી. તેમજ કોમન પથ-વે, કોમન એરીયા, પેસેજ તથા દાદર વિગેરે ઉપર ગંદકી કરવાની કે રાખવાની નથી કે કચરો નીચે ફેંકવાનો નથી કે પાન-માવા વિગેરે ખાઈ થુકવાનું નથી.

E) તમો પહેલા પક્ષના પ્રોજેક્ટના એલીવેશનમાં કોઈપણ જાતનો ફેરફાર કરી શકશો નહીં, કે મિલ્કતની બહારની દિવાલ કે પાર્ટીશન વોલ તોડી ફ્લોરીંગ એલીવેશન સાથે જોઈન્ટ કરી શકશો નહીં, તેમજ બીલ્ડીંગની સ્ટ્રક્ચરલ ડીઝાઈન એટલે કે અંદરના કે બહારના કોલમ, બીમ, સ્લેબ, પડદી વિગેરેમાં ભાંગતોડ કરવાની નથી. તેમજ તમો પહેલા પક્ષનાએ તમોને વેચાણ આપેલ મિલ્કતમાં આવેલ બીમ-કોલમ વિગેરેમાં પણ મિલ્કતનું ફીનીશીંગ કામ કે ઈન્ટીરીયર કરાવતી વખતે ભાંગફોડ કરવાની નથી, એ.સી.ના પાઈપીંગ માટેની જગ્યા ફીક્સ કરેલ છે અને તે પ્રમાણે તમોને વેચાણ આપેલ મિલ્કતમાં પણ એ.સી. ના પાઈપીંગ અને ડ્રેઈનની લાઈન નાંખવાની રહેશે તેથી એ.સી.નું પ્રોજેકશન દિવાલમાં બાકોરું પાડી કરવાનું નથી. કે અલગથી પાઈપીંગ કે ડ્રેઈન લાઈન પસાર કરવાની નથી કે આઉટ ડોર યુનિટ કોમ્પ્રેશર પ્રોજેક્ટના એલીવેશન, આઉટર દિવાલ તેમજ પેસેજમાં મુકવાનું નથી, એ.સી.ના આઉટડોર યુનિટ નિયત કરેલા સ્થળે જ મુકવાના રહેશે, તેમજ સદરહુ પ્રોજેક્ટમાં આવેલ ડ્રેનેજ લાઈન, ઈલેક્ટ્રીક લાઈન, એક્ષટર્નલ રેલીંગ, પ્લમ્બીંગ, વોટર પ્રુફીંગ, લીફ્ટ, ફાયર ફાઈટીંગ સીસ્ટમ વિગેરેને નુકશાન થાય તેવું કોઈપણ કાર્ય તમો પહેલા પક્ષનાએ કરવા-કરાવવાનું નથી કે તમોને વેચાણ આપેલ મિલ્કતમાં કે બાલ્કનીમાં / પેસેજમાં ફલાવર બેડ બનાવી માટી ભરવાની નથી, ફુલછોડના ફુંડા મુકવાના નથી, તેમજ તમો પહેલા પક્ષનાને વેચાણ આપેલ મિલ્કતમાં ઈન્ટીરીયર કરાવતા પહેલા હમો બીજા પક્ષનાનું / સર્વિસ સોસાયટીનું અગર સ્ટ્રક્ચરલ ડીઝાઈનરનું / આર્કિટેક્ટનું એન.ઓ.સી. મેળવવું ફરજિયાત રહેશે. જો તમો પહેલા પક્ષના હમો બીજા પક્ષનાની અગર સર્વિસ સોસાયટીનું અગર સ્ટ્રક્ચરલ ડીઝાઈનરનું / આર્કિટેક્ટનું એન.ઓ.સી. મેળવ્યા વગર ઈન્ટીરીયર કરાવશો અને તેને કારણે બીમ કોલમ પડદી વોટર પ્રુફીંગ વિગેરેને નુકશાન થાય અને

ઈમારતની સ્ટ્રક્ચરલ સ્ટેબીલીટી જોખમાય અને કોઈ જાનહાની થાય તો તેની તમામની જવાબદારી તમો પહેલા પક્ષના ખરીદનારની છે સહી અને રહેશે સહી.

- F)** તમો પહેલા પક્ષના વેચાણ આપેલ મિલ્કત ફક્ત તમારા કાયદેસરના ધંધાના હેતુ માટેના કાયદેસરના વપરાશ માટે વેચાણ આપેલ છે, તેથી મિલ્કતના તમો પહેલા પક્ષનાએ કે તમો પહેલા પક્ષનાના ભાડુતો / ટ્રાન્સફરીઓએ ભારે તેમજ હલકી મશીનરીઓ ગોઠવી ચલાવવાની નથી કે ઘોંઘાટ થાય તેવું કૃત્ય કરવાનું નથી કે બ્યુટી પાર્લર, સ્પા, મસાજ પાર્લર, ગેસ્ટ હાઉસ, ટીફીન ટ્રીટ ચલાવવાના નથી કે તે માટે કોઈને ભાડે કે લીવ એન્ડ લાયસન્સથી આપવાની નથી કે મિલ્કતમાં કાયદામાં પ્રતિબંધીત કરેલા હોય તેવા કૃત્ય કરવા-કરાવવાના નથી કે નશાત્મક પીણાનો ઉપયોગ કે સંગ્રહ કરવાનો નથી કે વેચાણ કરવા-કરાવવાનું નથી અને તે નિયમોનું પાલન કરવાની શરત સાથે તમોને સદરહુ મિલ્કત તમારા કાયદેસરના ધંધાના હેતુ માટે વેચાણ આપેલ છે તેમ છતાં સોસાયટીના કે સરકારશ્રીના કોઈ નીતિ-નિયમોનો તથા ધારા-ધોરણોનો ભંગ તમો પહેલા પક્ષના કે તમારા ભાડુતો, ટ્રાન્સફરીઓ, એસાઈનીઓ કરો અને તેને કારણે પ્રોજેક્ટના અન્ય મિલ્કત ધારકો / કબજેદારોના જાનમાલને જે કોઈપણ નુકશાન થાય તે માટે તમો પહેલા પક્ષનાની (કસુર કરવાની) જવાબદારી રહેશે અને તેવું નુકશાન ભરપાઈ કરવાની જવાબદારી પણ તમો પહેલા પક્ષનાની રહેશે, તમો પહેલા પક્ષના ભવિષ્યમાં જયારે પણ આ મિલ્કત અન્ય કોઈને પણ તબદીલ કરશે કે ભાડે આપશે અને આ મિલ્કતના જે કોઈ તબદીલીના દસ્તાવેજો / ભાડા કરાર થાય તે તમામ દસ્તાવેજો કે ભાડા કરાર કે અન્ય કોઈપણ કરાર કરતી વખતે આ કરારની તમામ શરતો તથા સોસાયટી કે એસોસીએશનના તમામ નિયમો ખરીદનારને / ભાડુતને લાગુ પડશે તથા બંધનકર્તા રહેશે. વળી, આ દસ્તાવેજમાં લખેલી શરતો પૈકી કોઈપણ શરતનો તથા સોસાયટીના અગર સરકારશ્રીના નિયમોનું તમો પહેલા પક્ષના કે તમારા ભાડુતો / ટ્રાન્સફરીઓ ભંગ કરે તો સોસાયટીના ઓથોરાઈઝડ પર્સન / હોદ્દેદારો અથવા સરકારશ્રીના પ્રતિનિધિઓ આવો શરતભંગ અટકાવવા તમો પહેલા પક્ષનાને અગર તમારા ભાડુત / ટ્રાન્સફરીઓને નોટીસ આપવા તથા તમો પહેલા પક્ષનાને અગર તમારા ભાડુત / ટ્રાન્સફરીઓને રાસુકી સગવડોનો ઉપયોગ કરતા અટકાવવા તથા તે અંગે તમો પહેલા પક્ષના / ભાડુત / ટ્રાન્સફરીઓ સામે જરૂરી તમામ કાયદેસરની કાર્યવાહી કરવા હકકદાર રહેશે સહી. વળી, તમો પહેલા પક્ષના સદરહુ મિલ્કત કોઈને ભાડે આપવાનું કે વેચાણ આપવાનું નક્કી કરો તે અગાઉ, પહેલા પક્ષનાએ સોસાયટીની પરવાનગી લેવી જરૂરી રહેશે સહી.
- G)** આ દસ્તાવેજથી તમો પહેલા પક્ષનાને પ્રોજેક્ટ તળેની જમીનમાં વણવહેંચાયેલા હિસ્સાની જમીનનો તેમજ કોમન એમેનીટીઝનો પણ વણવહેંચાયેલા હિસ્સાનો માલીકી હકક આપવામાં આવે છે તે વણવહેંચાયેલા હિસ્સાની જમીનનો તથા કોમન એમેનીટીઝનો તમો પહેલા પક્ષનાએ ક્યારેય પણ અલગથી હકક માંગવાનો નથી કે વણવહેંચાયેલ હિસ્સાની જમીનની હદ નિશાની બતાવી વહેંચણ કરવાની માંગણી કરવા-કરાવવાની નથી. તેથી પ્રોજેક્ટ તળેની જમીનનો તથા કોમન એમેનીટીઝનો માલીકી હકક પ્રોજેક્ટના અન્ય મિલ્કત ધારકો સાથે સંયુક્તમાં રહેશે.
- H)** તમો પહેલા પક્ષના વેચાણ આપેલ મિલ્કતમાં સીંગલ કેપેસીટીનું વીજ કનેક્શન તથા મીટર આપવામાં આવેલ છે તે કેપેસીટી મુજબનું વાયરિંગ પણ કરેલ છે, તેથી તેટલા લોડ પુરતી જ ઇલેક્ટ્રીસીટી વાપરવાની રહેશે, જો તે કેપેસીટી કરતા વધારે ઇલેક્ટ્રીક સપ્લાય તમો પહેલા પક્ષના વાપરો અને તેના કારણે શોટ સર્કિટ થાય અને પ્રોજેક્ટને નુકશાન થાય તો તે અંગેની તમામ જવાબદારી તમો પહેલા પક્ષનાની રહેશે અને તમારા ખર્ચે રીપેરિંગ કરાવી આપવાનું રહેશે. અને તેવા શોટ સર્કિટથી થતા અકસ્માત નિવારવા વીજળી વપરાશના લોડિંગની કેપેસીટી તમોએ તમારા ખર્ચે ડી.જી.વી.સી.એલ. પાસે ચેક કરાવી લેવી ફરજિયાત રહેશે. જો કોઈ સંજોગોમાં તમો પહેલા પક્ષનાને આપેલ ઇલેક્ટ્રીસીટી લોડ કરતા વધારે ઇલેક્ટ્રીસીટીની જરૂર હોય તો તે અંગેની જરૂરી પરવાનગી ડી.જી.વી.સી.એલ. પાસેથી તમારા ખર્ચે મેળવવાની રહેશે. તે પ્રમાણેનું વાયરિંગ મીટરથી તમોને વેચાણ આપેલ મિલ્કત સુધીનું તમો પહેલા પક્ષનાએ તમારા ખર્ચે નાંખવાનું રહેશે., પરંતુ તે અંગે હમો બીજા પક્ષનાની અથવા સર્વિસ સોસાયટીની પરવાનગી મેળવવી જરૂરી રહેશે.
- I)** પહેલા પક્ષનાએ સંબંધિત સ્થાનિક સત્તામંડળ અથવા સુરત મહાનગરપાલીકાના નિયમો, સોસાયટીના નિયમો, પેટા નિયમ અને વિનિયમો પાલન કરવાનું રહેશે તે વિરૂધ્ધ હોય તેવું કોઈ કૃત્ય પહેલા પક્ષનાએ મજકુર “રૂંગટા સીનેચર” પ્રોજેક્ટની પરિસીમામાં કરવા-કરાવવાનું નથી.
- J)** પહેલા પક્ષનાએ સદરહુ મિલ્કતમાં ફાયનલ કલર કામ કરતા પહેલા તમામ દિવાલો પર સોલ્ટ ગાર્ડ / આલ્કલીક બ્લોગ ના બે થી ત્રણ કોટ લગાવવાના રહેશે, જેથી ભવિષ્યમાં કુદરતી રીતે દિવાલમાં નીકળતો ક્ષાર અટકાવી શકાય તેમજ દિવાલ પર કરવામાં આવતી લાપી / પુટ્ટી / પી.ઓ.પી. જીપ્સમ

વિગેરે ક્ષારયુક્ત પાણીથી બનેલ ન હોય તેની તકેદારી રાખી ખાત્રી કરાવી લીધા બાદ જ વાપરવાની રહેશે સહી.

(૧૧) તમો પહેલા પક્ષનાને વેચાણ આપેલ મિલ્કતવાળા પ્રોજેક્ટનું નામ “રૂંગટા સીગ્નેચર” રાખવામાં આવ્યું છે જે નામ કાયમી રહેશે. સદર નામ તમો પહેલા પક્ષના કે પ્રોજેક્ટના અન્ય મિલ્કત ધારકો, કોઈપણ જાતનો ફેરફાર કરી શકશે નહીં કે બદલી શકશે નહીં.

(૧૨) સદરહુ મિલ્કતવાળા આખા પ્રોજેક્ટમાં કાયદા મુજબ જરૂરી ફાયર સેફ્ટીના હર કોઈ ઇન્સ્ટ્રુમેન્ટ હમો બીજા પક્ષનાએ પુરા પાડેલ છે, જે તમામ ઇન્સ્ટ્રુમેન્ટ તમો પહેલા પક્ષનાએ જોઈ તપાસી લીધેલા છે, તેમજ તેનો કેવી રીતે ઉપયોગ કરવો તે બાબતની તમામ સમજણ તથા ટ્રેઈનીંગ (ડિમોન્સ્ટ્રેશન સહિત) પણ તમો પહેલા પક્ષનાને આપેલી છે, જેથી તે ફાયર સેફ્ટીના તમામ ઇન્સ્ટ્રુમેન્ટનો તમો પહેલા પક્ષનાએ યોગ્ય રીતે ઉપયોગ કરવાનો રહેશે, તેમજ ફાયર ફાઈટીંગનું એન.ઓ.સી. રીન્યુ કરાવવાની અને ફાયર ફાઈટીંગ સીસ્ટમનું સમયસર મેઈન્ટેનન્સ કરવાની જવાબદારી તમો પહેલા પક્ષનાના તથા સોસાયટીની રહેશે, જો તમો પહેલા પક્ષના તથા સોસાયટી ફાયર ફાઈટીંગનું એન.ઓ.સી. રીન્યુ કરાવવામાં અથવા તો સમયસર ફાયર ફાઈટીંગ સીસ્ટમનું મેઈન્ટેનન્સ કરવામાં નિષ્ફળ જાય અને ફાયર ફાઈટીંગ સીસ્ટમમાં કોઈ ખામી સર્જાય કે અકસ્માત થાય તો તેની જવાબદારી બીજા પક્ષનાની રહેશે નહીં અને આથી બીજા પક્ષના આવી ખામી કે નુકશાનીને રીપેર કરવા જવાબદાર ગણાશે નહીં.

આગ અકસ્માત સમયે અગ્નીશનમ દળની ગાડીઓ, પાણીના બંબાની ગાડીઓ, એમ્બ્યુલન્સ વિગેરે તમામ પ્રોજેક્ટમાં દરેક બાજુ સુધી સહેલાઈથી પહોંચી શકે તે રીતેની વ્યવસ્થા રૂપે કેમ્પસમાં રોડ તથા રેમ્પ વિગેરે અમો બીજા પક્ષનાએ બનાવી આપેલ છે. તથા આગ વખતે જનરેટર ચાલુ રહે તથા દરેક માળે પેસેજમાં એક લાઈટ ચાલુ રહે તે રીતેનું વાયરીંગ કાયદા મુજબ અલગથી કરી આપેલ છે તથા પાણીના ટાંકાઓ બનાવી આપેલ છે. અને ફાયર ફાઈટીંગ સીસ્ટમનું ફાઈટીંગ બેઈઝમેન્ટમાં કરી આપેલ છે. જેથી ફાયર ફાઈટીંગ સીસ્ટમમાં તથા રોડ તથા રેમ્પમાં તમો ખરીદનારાએ કે સોસાયટીએ કોઈપણ પ્રકારનો ફેરફાર કરવાનો નથી કે તોડફાડ કરવાની નથી અને રોડ તથા રેમ્પ હરહંમેશ ખુલ્લા રાખવાના છે અને જો રોડ અને રેમ્પમાં ફેરફાર થયેલો હશે અને અકસ્માત સમયે અગ્નીશનમ દળની ગાડીઓ, પાણીના બંબાની ગાડીઓ, એમ્બ્યુલન્સ વિગેરેને અકસ્માત સ્થળે પહોંચવામાં કોઈપણ પ્રકારની અગવડતા ઉપસ્થિત થાય તો તેની સંપૂર્ણ જવાબદારી તમો ખરીદનારની તથા સોસાયટીની રહેશે. તેમજ વધારાની સુરક્ષા માટે તમો પહેલા પક્ષનાએ ફરજિયાત પોતાની મિલ્કતમાં એક એબીસી, અને સીઓટુના બાટલા ફાયર સેફ્ટી માટે રાખવાના છે તેમજ અન્ય ફાયર સેફ્ટીના સાધનો પણ રાખવાના રહેશે સહી.

કુદરતી અકસ્માત ગમે ત્યારે થતો હોય, તમો પહેલા પક્ષનાએ તથા બિલ્ડીંગના અન્ય સભ્યોએ ભેગા મળી ફાયર પ્રોટેક્શન માટે અંડર ગ્રાઉન્ડ તથા ઓવરહેડ પાણીની ટાંકી તથા પુરેપુરી ફાયર ફાઈટીંગ સિસ્ટમ તથા તેના પંપ તથા જેનરેટર હંમેશા ચાલુ હાલતમાં રહે તે રીતે મેન્ટેઈન કરવાના રહેશે. અને જો ફાયર ફાઈટીંગનું ઉપરોક્ત રીતે જણાવ્યા મુજબનું મેઈન્ટેનન્સ ન થાય અને કોઈ અકસ્માત સર્જાય તો તેમા અમો બીજા પક્ષનાની કોઈપણ પ્રકારની જવાબદારી રહેશે નહીં. જે બાબત અત્યંત ગંભીર પણે ધ્યાને લેવાની રહેશે.

(૧૩) પ્રોજેક્ટમાં હમો બીજા પક્ષનાએ ઇન્સ્ટોલ કરાવેલ લીફ્ટ, લાયસન્સ, લીફ્ટની ગુણવત્તા, વર્કિંગ કન્ડીશન, કંપની વિગેરેની ચકાસણી તમો પહેલા પક્ષનાએ કરી-કરાવી લીધેલ છે, તેમજ તે તમામ યોગ્ય હોવાનો અને લીફ્ટ ચાલુ કન્ડીશનમાં સંતોષ વ્યક્ત તમો પહેલા પક્ષનાએ કરેલ છે, જેથી હવે પછી લીફ્ટ લાયસન્સ રીન્યુ કરાવવાની અને લીફ્ટનું સમયસર મેઈન્ટેનન્સ કરવાની જવાબદારી પહેલા પક્ષના સહિતના તમામ સભાસદોએ ભેગા મળી બનાવેલ સોસાયટીની રહેશે, જો તમો પહેલા પક્ષના અગર પ્રોજેક્ટના અન્ય મિલ્કત ધારકો અગર સોસાયટી લીફ્ટનું લાયસન્સ રીન્યુ કરાવવામાં અથવા તો સમયસર લીફ્ટનું મેઈન્ટેનન્સ કરવામાં નિષ્ફળ નિવડો અને લીફ્ટમાં કોઈ ખામી સર્જાય કે અકસ્માત થાય તો તેની સંપૂર્ણ જવાબદારી તમો પહેલા પક્ષનાની અને પ્રોજેક્ટના અન્ય મિલ્કત ધારકોની સંયુક્તમાં અથવા સોસાયટીની રહેશે આવી જવાબદારી બીજા પક્ષનાની રહેશે નહીં અને આથી બીજા પક્ષના આવી ખામી કે નુકશાનીને રીપેર કરવા જવાબદાર ગણાશે નહીં, વધુમાં લીફ્ટનો ઉપયોગ ફક્ત ઉપર નીચે આવવા જવા કરવા માટે જ કરવાનો રહેશે, લીફ્ટમાં કોઈપણ ભારે કે હલકો માલ-સામાન ચઢાવી કે ઉતારી શકાશે નહીં.

વધુમાં, તમો પહેલા પક્ષના સહિત પ્રોજેક્ટના અન્ય મિલ્કત ધારકોએ અથવા સોસાયટીએ લીફ્ટનો વાર્ષિક મેઈન્ટેનન્સ કોન્ટ્રાક્ટ લીફ્ટ જે કંપનીની હોય તે કંપનીને આપવો હિતાવહ છે, કારણ કે લીફ્ટ જે કંપનીની છે, તે કંપનીને વાર્ષિક મેઈન્ટેનન્સ કોન્ટ્રાક્ટ આપવાથી લીફ્ટનું મેઈન્ટેનન્સ અને રીપેરીંગ સારી રીતે થઈ શકે.

(૧૪) પ્રોજેક્ટની મજબુતાઈની (સ્ટ્રક્ચરલ સ્ટેબીલીટી) ચકાસણી દર પાંચ વર્ષે કરાવવાની હોય છે, અને તે અંગે દર પાંચ વર્ષે સુરત મહાનગરપાલીકા / સુડા કચેરીમાં ફાર્મ નં. ૧૧ ભરીને જમા કરાવવાનું હોય છે જે ફોર્મ ભરીને જમાં કરાવવાની ખર્ચ સહીતની જવાબદારી તમો પહેલા પક્ષનાની તથા સોસાયટીના સભ્યોની સંયુક્ત છે અને રહેશે સહી.

આમ, ધારાધોરણ મુજબના ઈમારતની મજબુતાઈને લગતા તમામ પ્રકારના ટેસ્ટીંગ કરાવવાની કે તેના ફાર્મ / પત્રકો જે તે કચેરીમાં રજુ કરવાની કે તમામ પ્રકારની પરવાનગીઓ સમયાંતરે રીન્યુ કરાવવાની ખર્ચ સહીતની તમામ જવાબદારી તમો પહેલા પક્ષના સહિતની પ્રોજેક્ટના અન્ય મિલકત ધારકોની છે સહી અને રહેશે સહી, અને તેવી તમામ કાર્યવાહી માટે સ્ટ્રક્ચરલ એન્જીનીયરની નિમણુંક કરવી હિતાવહ રહેશે, ઉપરાંત અમો બીજા પક્ષનાએ ટેરેસ ઉપર એવીએશન લાઈટ મુકેલ છે તેમાં કોઈપણ પ્રકારનો ફેરફાર કરવાનો નથી અને તેને હેરહંમેશને માટે ચાલુ હાલતમાં રાખવાની છે. તે અંગે પણ આપણે બન્ને પક્ષનાઓ વચ્ચે ખાસ ચોખવટ કરવામાં આવેલ છે.

(૧૫) સદરહુ “રૂંગટા સીગ્નેચર” પ્રોજેક્ટમાં આપવા નક્કી કરેલ તેમજ બુકીંગ બ્રોશરમાં જણાવેલ તમામ સુવિધાઓ હમો બીજા પક્ષનાએ પુરી પાડેલ છે, તેમજ તમો પહેલા પક્ષનાને વેચાણ આપેલ પરિશિષ્ટ - ૨ વાળી મિલકતની અંદરના તથા બહારના તમામ કામો સગવડતાઓ તમો ખરીદનારે તપાસી લીધા બાદ પરિશિષ્ટ - ૨ વાળી મિલકતનો કબજો હમો બીજા પક્ષના કનેથી સ્વીકારેલ છે, અને તેમાં અમો બીજા પક્ષનાએ કરેલ જરૂરીયાત મુજબના ફેરફાર, એલીવેશનમાં ફેરફાર, બિલ્ડીંગની ફ્લોર હાઈટમાં કરેલ ફેરફાર તમો ખરીદનાર યાને પહેલા પક્ષનાને સમજાવેલ છે. જેથી ફેરફાર બાબતે પણ તમો ખરીદનારા સંમત થયા છો અને કબુલ, મંજૂર રાખેલ છે. પ્રોજેક્ટમાં આપવામાં આવેલ કોમન એમીનીટીઝ અંગેની જાણકારી તમો પહેલા પક્ષનાને અલગથી લીસ્ટ આપી સમજાવેલ છે તે આ દસ્તાવેજથી તમો ખરીદનારે કબુલ, મંજૂર રાખેલ છે અને તે અંગે ભવિષ્યમાં કોઈપણ પ્રકારનો વાદ-વિવાદ હમો બીજા પક્ષના વેચનાર સામે તમો પહેલા પક્ષના ખરીદનારે કરવા-કરાવવાનો નથી. આમ, તમો ખરીદનારે સમજી, વિચારી, સંમત થઈ અને ત્યારબાદ જ સદરહુ મિલકત ખરીદ કરેલ છે અને તેનો કબજો સ્વીકારેલ છે. જેથી બુકીંગ કરાવતી વખતે તમોને બતાવેલ બ્રોશર / સગવડતાની સરખામણી, હાલની સ્થળ ઉપરની સગવડતાઓ સાથે કરવા-કરાવવાની નથી અને તેવી સરખામણી કરીને તમો પહેલા પક્ષનાએ, અમો બીજા પક્ષનાની સામે કોઈપણ પ્રકારના વાંધા-વચકા કાઢવાના નથી કે કોઈ દાવાદુવીના પ્રકરણો કરવાના નથી તેમ છતાં કરો-કરાવો તો તે તમામ આ દસ્તાવેજની રૂએ રદબાતલ થાય સહી. આમ, તમો ખરીદનારાએ તમોને વેચાણ આપેલ મિલકતના તથા કોમન સુવિધાઓના માપ બાબતે કે અન્ય કોઈપણ બાબતે ભવિષ્યમાં વાંધા-વિરોધ કે દર-દાવો કરવાના નથી તે શરતે આ મિલકત તમોએ ખરીદ કરેલ છે. તેમ છતાં ભવિષ્યમાં વાંધા, વચકા, દર-દાવા કે કોર્ટ કેસ તમો ખરીદનાર કરો-કરાવો તો તે તમામ આ દસ્તાવેજની રૂએ રદબાતલ થાય સહી.

(૧૬) પ્રોજેક્ટ બાબતે બીજા પક્ષના દ્વારા જાહેરાતના માધ્યમ જેવા કે બ્રોશર, બુકલેટ, વોક શ્રુ, વિડીયો પ્રેઝન્ટેશન, હોર્ડિંગ્સ, વેબસાઈટ કે અન્ય કોઈપણ જાહેરાતના માધ્યમ દ્વારા દર્શાવવામાં આવેલ કેમ્પસ ફેસિલીટી, લાઈટીંગ, લેન્ડસ્કેપિંગ, મિલકતની બહારના તથા અંદરના ફર્નિચર, કમ્પાઉન્ડ વોલ એન્ડ ગેઈટ, વોટરબોડી કે અન્ય પ્રેઝન્ટેશન આર્ટીસ્ટીક ઇમ્પ્રેશન છે, જે માત્ર ઉદાહરણ માટે બનાવવામાં આવેલ છે. સદરહુ તમામ પ્રેઝન્ટેશનો વેચાણનો કોઈ ભાગ નથી. તેથી બીજા પક્ષના ઉપરોક્ત તમામ ફેસિલીટી, એમીનીટીઝ તથા પ્રેઝન્ટેશનો અને તેને સંલગ્ન બાબતો પહેલા પક્ષનાને આપવા બંધાયેલા નથી. બીજા પક્ષનાએ પહેલા પક્ષનાને પ્લાસ્ટર સાથેની દિવાલ, ફ્લોરીંગ, મુખ્ય દરવાજો ડ્રેનેજ અને પાણીની મુખ્ય લાઈન, ઇલેક્ટ્રીક સપ્લાય, સ્વીચીસવાળી મિલકત જ વેચાણ આપેલ છે. આ સિવાયના કોઈપણ બ્રોશરો વિગેરેમાં દર્શાવેલ પ્રેઝન્ટેશનો આપવા બાબતે પહેલા પક્ષનાએ ક્યારેય કોઈપણ જાતની માંગણી કરવાની નથી તેમજ કોઈપણ જાતના વાંધા-વચકા કે દાવા-દુવીના પ્રકરણો કરવા કરાવવાના નથી અને જો કરો-કરાવો તો તે આથી રદ-બાતલ થાય સહી.

(૧૭) “રૂંગટા સીગ્નેચર” પ્રોજેક્ટની અન્ય સહીયારી સગવડતાઓ જેવી કે મેઈન એન્ટ્રી ગેટ તથા સીક્યુરીટીઝ કેબીન, કમ્પાઉન્ડ વોલ, કોમન લાઈટો, પાર્કીંગ, દાદર, પેસેજ, લીફ્ટ, જનરેટર, બોરવેલ, અન્ડરગ્રાઉન્ડ તથા ઓવરહેડ પાણીની ટાંકી તથા ફાયર ફાઈટીંગ સીસ્ટમ, એવીએશન લાઈટ, અન્ય તમામ કોમન સુવિધાઓ વિગેરે અમો વેચાણ આપનારે તૈયાર કરી આપેલ છે. મજકુર તમામ કોમન એમીનીટીઝનો વપરાશ તથા તેની જાળવણી તથા મરામત “રૂંગટા સીગ્નેચર” પ્રોજેક્ટના તમામ મિલકત હીલ્ડર્સોએ સાથે મળીને કરવાની રહેશે. અને તે માટે તમો પહેલા પક્ષનાએ “રૂંગટા સીગ્નેચર” પ્રોજેક્ટમાં આવેલ તમામ મિલકત હોલ્ડરોએ સાથે મળીને તમારા ખર્ચ બી.યુ.સી. (બીલ્ડીંગ યુટીલીટી સર્ટીફિકેટ) ની તારીખથી ૩ (ત્રણ) માસમાં એક સર્વિસ સોસાયટી / એસોસીએશન બનાવી લેવાનું રહેશે. અને તેની નોંધણી ગુજરાત કો.ઓ.પ. સોસાયટીઝ એક્ટ સને ૧૯૬૧ કરાવવાની રહેશે. પ્રોજેક્ટની તમામ કોમન એમીનીટીઝનો સંપુર્ણ કબજો અમો બીજા પક્ષનાએ પ્રોજેક્ટના તમો પહેલા પક્ષના સહિતના અન્ય મિલકત ધારકોએ બનાવેલ સોસાયટીને આ દસ્તાવેજ થકી સુપ્રત કરી દીધેલ ગણવાનો છે, તેથી તમામ કોમન એમીનીટીઝના સંપુર્ણ માલિક, મુખત્યાર, કબજેદાર સોસાયટીને આ દસ્તાવેજથી બનાવેલ છે. જેથી રેરા કાયદા મુજબ કોમન એમીનીટીઝ તથા કોમન એરીયા ટ્રાન્સફર થઈ ગયેલ છે તેવી સ્પષ્ટ અને સંપુર્ણ સમજ તમો ખરીદનારને આપેલ છે અને તે તમો ખરીદનારે કબુલ, મંજૂર રાખેલ છે. આમ કોમન એમીનીટીઝ તથા કોમન એરીયા ટ્રાન્સફર કરવા અંગે કોઈપણ અલગથી દસ્તાવેજ કરાવવાનો રહેતો નથી. પરંતુ જો તેવો દસ્તાવેજ કરવો પડે તો તે અંગેનો તમામ ખર્ચ તમો પહેલ પક્ષનાએ

તથા પ્રોજેક્ટના અન્ય મિલ્કત ધારકોએ સંયુક્તમાં ફાળે પડતો કરવાનો રહેશે સહી. મજકુર “રૂંગટા સીગ્નેચર” પ્રોજેક્ટના તમામ કોમન ફેસીલીટીઝના મેઈન્ટેનન્સ, રીપેરીંગ ખર્ચ, વિજળી વપરાશના બીલો, રોડ રસ્તા તથા કોમન જગ્યાની સાફ સફાઈ ખર્ચ, કેમ્પસને તથા કોમન સુવિધાઓને લગતા સુરત મહાનગરપાલીકાના કોમન વેરા, વિગેરે તથા અન્ય તમામ ખર્ચાઓ ચાર્જસ વિગેરે તમોએ તથા “રૂંગટા સીગ્નેચર” પ્રોજેક્ટના સભ્યો, કબજેદારોએ ફાળે પડતો ચૂકવવાની / ભોગવવાનો રહેશે સહી. જો તમો તેમ કરવામા કસુર કરશો તો સોસાયટીના વહિવટ કર્તા / એજન્સી, તમો સામે કાયદેસરની કાર્યવાહી કરી શકશે સહી. તથા તમારી મિલ્કતના લાઈટ, પાણી, ડ્રેનેજ વિગેરે કનેક્શનને બંધ કરી શકશે સહી સદરહુ શરતને તમો ખરીદનારાએ રાજીખુશીથી રવીકારેલ છે અને આ વેચાણ દસ્તાવેજમાં સહી કરેલ છે.

(૧૮) સદરહુ “રૂંગટા સીગ્નેચર” માં તમો ખરીદનાર એક કાર પાર્ક બેઈઝમેન્ટ અથવા ગ્રાઉન્ડ ફ્લોર પર પાર્કિંગ એરીયામાં (પાર્કિંગ એરીયામાં મિલ્કત ધારકો માટેના પાર્કિંગ તેમજ વીઝીટર્સ પાર્કિંગનો સમાવેશ થાય છે) વહેલા તે પહેલાના ધોરણે કરી શકશો, તે શરતે જ અમોએ સદર મિલ્કત તમોને વેચાણ આપેલ છે. અને તમોએ તે શરતે જ આ મિલ્કત ખરીદ કરેલ છે. તેથી તમો પહેલા પક્ષનાએ એલોટેડ પાર્કિંગની માંગણી કરવાની નથી, કે તમો પહેલા પક્ષનાએ પ્રોજેક્ટમાં અન્ય કરતા પહેલા મિલ્કત બુકીંગ / ખરીદ કરેલ છે, તેથી પોતાની પસંદગીના પાર્કિંગની માંગણી કરવા-કરાવવાની નથી. દરેક મિલ્કત ધારકોને ૧(એક) કારનું પાર્કિંગ આપવામાં આવશે, અને ભવિષ્યમાં ખરીદનારે આ બાબતે વાધા-વિરોધ કે દર-દાવો કરવાનો નથી અને જો કરો-કરાવો તો તે રદબાતલ થાય સહી. આ સિવાય કોઈપણ પ્રકારના ફોર વ્હીલર માટેના પાર્કિંગની તમો પહેલા પક્ષનાએ, હમો બીજા પક્ષના પાસે માંગણી કરવાની નથી, તેમજ વીઝીટર્સ માટેના અલગ પાર્કિંગની માંગણી કરવા-કરાવવાની નથી અને તેવી કોઈ માંગણી પહેલા પક્ષના કરો - કરાવો તો તે આ દસ્તાવેજથી રદબાતલ થાય સહી. તેવી ચોક્કસ શરતે આ મિલ્કત અમો બીજા પક્ષનાએ તમો પહેલા પક્ષનાને વેચાણ આપેલ છે, આમ પાર્કિંગ બાબતે કોઈપણ પ્રકારનો વાદ-વિવાદ કે કોર્ટ કેસ તમો પહેલા પક્ષનાએ કરવાના નથી અને કરો-કરાવો તો તે આ દસ્તાવેજની રૂએ રદબાતલ ગણાય સહી. અને ટુ વ્હીલરનું પાર્કિંગ, ટુ વ્હીલરના પાર્કિંગ સ્લોટમાં વહેલા તે પહેલાના ધોરણે કરવાનું રહેશે. ટુ વ્હીલરનાં પાર્કિંગની પણ કોઈપણ જાતની ફાળવણી કરવામાં આવતી નથી. ભવિષ્યમાં તમો પહેલા પક્ષના તથા “રૂંગટા સીગ્નેચર” ના અન્ય મિલ્કત ધારકો સોસાયટી કે એસોસીએશન બનાવે અને સર્વિસ સોસાયટી / એસોસીએશન પાર્કિંગ પોલીસી નક્કી કરે તે પ્રમાણે તમો પહેલા પક્ષનાએ પાર્કિંગ કરવાનું રહેશે.

(૧૯) પ્રોજેક્ટના દરેક યુનિટ માટેના જાહેરાતના બોર્ડ મુકવા / લગાડવા માટેની જયા ફીક્સ કરેલ છે, તે જગ્યા પર જે તે યુનિટ ધારકોએ પોતાના જાહેરાતનામા બોર્ડ મુકવાના / લગાડવાના રહેશે, તે સિવાય પ્રોજેક્ટના અન્ય કોઈપણ ભાગના કોઈપણ યુનિટ ધારકો જાહેરાતના બોર્ડ મુકી શકશે નહીં, પ્રોજેક્ટની આગળના ભાગે હમો પહેલા પક્ષનાની સંમતિ વિના કોઈપણ યુનિટ હોલ્ડર લોલીપોપ સ્વરૂપના જાહેરાતના બોર્ડ મુકી શકશે નહીં.

(૨૦) આજદિન બાદ કુદરતી આપત્તીઓ જેવી કે ધરતીકંપ કે વરસાદના પુર, આગ, વાવાઝોડું, વિજળી પડવી વિગેરે તથા માનવ સર્જીત આપત્તીઓ જેવી કે રમખાણો તોફાનો, આતંકવાદ, આગ વિગેરેને કારણે નુકસાન થાય કે કોઈપણ રીતે બિલ્ડીંગમાં ક્ષતી સર્જીઈ તો તેની સંપૂર્ણ જવાબદારી પ્રોજેક્ટના તમામ મિલ્કત હોલ્ડર્સોની સંયુક્તમાં રહેશે તથા તે અંગેની અમો બીજા પક્ષનાની પ્રત્યક્ષ કે પરોક્ષ કોઈપણ રીતે કોઈપણ પ્રકારની આર્થિક, ટેકનીકલ, સ્ટ્રક્ચરલ કે કાયદાકીય જવાબદારી રહેશે નહીં. તે બાબતની આપણે બન્ને પક્ષકારો વચ્ચે ખાસ ચોખવટ થયેલ છે. અને તમો ખરીદનારાએ સંમતિ આપીને રાજી-ખુશીથી આ દસ્તાવેજનો લેખ કરાવેલ છે. ઉપરાંત તમો પહેલા પક્ષનાએ ખરીદેલ મિલ્કતનો વીમો પોતાના ખર્ચ ઉતારવાનો રહેશે. અને તે વીમાનું પ્રિમિયમ તમો પહેલા પક્ષનાએ પોતાની રીતે ભરપાઈ કરવાનું રહેશે. જો તમો પહેલા પક્ષના તમારી મિલ્કતનો વીમો ન ઉતારો કે વીમાનું પ્રિમિયમ ન ભરપાઈ કરી અને ભવિષ્યમાં કોઈ નુકશાન થાય તો તે અંગેની સંપૂર્ણ જવાબદારી તમો પહેલા પક્ષનાની છે અને રહેશે સહી.

(૨૧) આ દસ્તાવેજથી સદરહુ મિલ્કતના તમો પહેલા પક્ષના માલીક થયા છો, તેથી તમો પહેલા પક્ષના પ્રોજેક્ટની જમીન અને પ્રોજેક્ટના સંદર્ભમાં સ્થાનિક સત્તા મંડળના તથા સરકારશ્રી દ્વારા લાગુ પાડવામાં આવતા સ્થાનિકવેરા જેવા કે, બેટરમેન્ટ ચાર્જ, પાણીવેરા, પ્રોજેક્ટના વીમાના પ્રીમિયમની રકમનો ફાળે પડતો હિસ્સો, કોમન લાઈટના બિલો, રીપેરીંગ ખર્ચ, ઓફીસ ખર્ચ, ચોકીદાર તથા સફાઈ કામદારનો તથા ઓફીસ ક્લાર્કનો પગાર, તેમજ પ્રોજેક્ટના મેઈન્ટેનન્સ અને મેનેજમેન્ટ ખર્ચ વિગેરે તથા અન્ય તમામ ખર્ચાનો તમો પહેલા પક્ષનાના તમારા ભાગે આવતો હિસ્સો ભોગવવા અને ચુકવવાને જવાબદાર થયા છો, બી.યુ.સી. (Building Utility Certificate) ની તારીખ સુધી તમો પહેલા પક્ષનાએ મેઈન્ટેનન્સ અંગેનો પોતાના હિસ્સાની રકમ હમો બીજા પક્ષનાને આપવાની રહેશે, વધુમાં, જ્યાં સુધી તમો પહેલા પક્ષનાનો મેઈન્ટેનન્સ અંગેનો હિસ્સો નક્કી ન થાય ત્યાં સુધી તમો પહેલા પક્ષનાએ, હમો બીજા પક્ષનાને ખર્ચ પેટે માસીક / વાર્ષિક બીજા પક્ષના કામચલાઉ ફાળો નક્કી કરે તે ફાળો ચુકવવાનો રહેશે, તમો પહેલા પક્ષનાએ આ રીતે હમો બીજા પક્ષનાને ચુકવેલી રકમ ઉપર કોઈ વ્યાજ ગણવાનું નથી કે માંગવાનું નથી, કે તેવી રકમ તમો પહેલા

પક્ષનાએ, હમો બીજા પક્ષના પાસે પરત માંગવાની રહશે નહીં, કારણ કે, હમો બીજા પક્ષનાએ, તેવી રકમ કામચલાઉ મેઈન્ટેનન્સ ખર્ચ તરીકે, તમો પહેલા પક્ષના કનેથી લીધી છે.

સદર “રૂંગટા સીગ્નેચર” પ્રોજેક્ટમાં આપવા ધારેલ તમામ સુવિધાઓનું મેઈન્ટેનન્સ કરવાની જવાબદારી બી.યુ.સી ની તારીખ સુધીની જ હમો બીજા પક્ષનાની રહેશે. ત્યારબાદ પ્રોજેક્ટની તથા તેમાં આવેલ તમામ સુવિધાઓની મેઈન્ટેનન્સની જવાબદારી તમો પહેલા પક્ષનાની તથા પ્રોજેક્ટમાં અન્ય યુનિટ ધારકોની સાથે સંયુક્તમાં રહેશે. પરંતુ જો કોઈ સંજોગોમાં બી.યુ.સી. બાદ પણ પ્રોજેક્ટમાં આવેલ કોમન સુવિધાઓનું મેઈન્ટેનન્સ હમો બીજા પક્ષનાએ કરવાનું રહે તો પ્રોજેક્ટના ફક્ત મેઈન્ટેનન્સનું કામ હમો બીજા પક્ષના સોસાયટીનું રજીસ્ટ્રેશન થાય ત્યાં સુધી કરીશું, અને હમો બીજા પક્ષના, માસિક મેઈન્ટેનન્સની જે કાંઈ રકમ નક્કી કરીએ તે રકમ તથા લાગુ પડતા ટેક્સ તથા જી.એસ.ટી.ની રકમ વાર્ષિક એક સામતી તમો પહેલા પક્ષનાએ, હમો બીજા પક્ષનાને આપવાની રહેશે, આ રકમ ફક્ત મેઈન્ટેનન્સની રકમ છે કોઈ ડીપોઝીટની રકમ નથી, તેથી તમો પહેલા પક્ષના, હમો બીજા પક્ષના પાસેથી તે રકમ પરત માંગવાની નથી કે વ્યાજ પણ માંગવાનું નથી, સોસાયટીનું રજીસ્ટ્રેશન થયા બાદ મેઈન્ટેનન્સની જવાબદારી કોઈપણ સંજોગોમાં હમો બીજા પક્ષનાની રહશે નહીં, તેવી આથી અહીં સ્પષ્ટતા કરવામાં આવે છે.

પ્રોજેક્ટમાં વેચાણ થયેલા તમામ યુનિટ ધારકો ફાળે પડતો મેઈન્ટેનન્સ આપવા બંધાયેલા છે, કોઈપણ યુનિટ ધારકો, પોતાનું યુનિટ બંધ છે, અને કોમન સુવિધાઓનો ઉપયોગ કરતા નથી, તેવું બહાનું કાઢી ફાળે પડતા મેઈન્ટેનન્સની રકમ આપવા ઇન્કાર કરી શકશે નહીં, તેથી ઉલ્ટુ વપરાશ નહીં કરનાર યુનિટ ધારક વાણિજ્ય હેતુ માટેના પ્રોજેક્ટમાં નકારાત્મક વાતાવરણ ઉભું કરતા હોવાથી તેઓ બીનવપરાશી ચાર્જ તરીકે ફાળે પડતા મેઈન્ટેનન્સ ચાર્જ ઉપરાંતનું ૫૦ ટકા ધોરણે વધારાનો ચાર્જ ભરપાઈ કરવા જવાબદાર રહશે સહી.

(૨૨) સદરહુ પ્રોજેક્ટમાં વરસાદી પાણીથી બોરવેલ રી-ચાર્જિંગ કરી શકાય તે હેતુથી રી-ચાર્જિંગ સીસ્ટમ બનાવી છે તેથી ચોમાસાની શરૂઆત પહેલા રી-ચાર્જિંગ સીસ્ટમ સર્વિસ કરાવી લેવાની રહેશે. પ્રોજેક્ટના તમામ મિલ્કત ધારકોના યુનિટોમાંથી ઉત્પન્ન થતો ઓર્ગેનીક વેસ્ટ સેઝીગેશન (ભીના - ગ્રીન કલરની અને સુકો રેડ કલરની ડસ્ટબીનમાં એમ અલગ) કરીને સુરત મ્યુનીસીપલ કોર્પોરેશનની સુચના મુજબ ડીસ્પોઝ કરવાનો રહેશે.

(૨૩) સદરહુ નીચે પરિશિષ્ટ - ૨ માં દર્શાવેલ મિલ્કત પહેલા પક્ષનાના કબજામાં હોવા છતા બિલ્ડીંગના મેઈન્ટેનન્સ કામે જરૂર જણાય તો બીજા પક્ષનાને અથવા સોસાયટીને તેમના સર્વેયરો / કારીગરો સાથે યોગ્ય સમયે મેઈન્ટેનન્સ કામ કરવા માટે પ્રવેશ કરવા દેવાનો રહેશે.

(૨૪) સદરહુ પ્રોજેક્ટમાં અમો બીજા પક્ષનાએ પાર્કિંગ સહીતની જે કોઈપણ કોમન સુવિધાઓ બનાવી આપેલ છે. અને તે તમોને ફ્રી ઓફ કોસ્ટ આપેલ છે. કોમન સુવિધાઓ પૈકીની કોઈપણ સુવિધા, સરકારી કે અર્ધ સરકારી કચેરી દ્વારા કે અન્ય કોઈપણ રીતે દુર કરવાનો બનાવ ઉપસ્થિત થાય તો તે અંગે અમો બીજા પક્ષનાની કોઈપણ પ્રકારની જવાબદારી નથી. અને તેવા સંજોગોમાં મજકુર કોમન સુવિધાઓની માંગણી તમો પહેલા પક્ષનાએ અમો કનેથી કરવા-કરાવવાની નથી તેમજ તેવી કોમન સુવિધાને બદલે કોઈપણ પ્રકારનું નાણાંકીય વળતર તમોએ અમો બીજા પક્ષના પાસેથી માંગવાનું નથી. કારણકે અમો બીજા પક્ષનાએ કોમન સુવિધાઓનો કોઈ વેચાણ અવેજ તમો પહેલા પક્ષના કનેથી સ્વીકારેલ નથી. તેવી સ્પષ્ટ સમજણ તમો પહેલા પક્ષનાને આપેલ છે. અને તે તમોએ કબુલ, મજુર રાખીને મજકુર વેચાણ દસ્તાવેજમાં સહીઓ કરેલ છે. અને સદરહુ મિલ્કતનો કબજો રાજખુશીથી, સમજી, વિચારી તમોએ સ્વીકાર કરેલ છે.

(૨૫) પ્રોજેક્ટ પુર્ણ થાય તે સમયે જે કોઈ યુનિટોનું વેચાણ થયેલ ન હોય, તે તમામ મિલ્કતોની માલીકી હમો બીજા પક્ષનાની રહેશે અને તે સંજોગોમાં તેવી મિલ્કતોનો મેઈન્ટેનન્સ હમો બીજા પક્ષનાએ આપવાનો રહેશે નહીં. તેવી સ્પષ્ટ સમજણ હમો બીજા પક્ષનાએ, તમો પહેલા પક્ષનાને આપેલ છે, પરંતુ જ્યારે મિલ્કતોનું વેચાણ થાય અને ખરીદનારને મિલ્કતનો કબજો સોંપવામાં આવે ત્યારથી મેઈન્ટેનન્સ શરૂ થયેલ ગણાશે, અને મિલ્કતના ખરીદનાર ફાળે પડતા મેઈન્ટેનન્સની રકમ આપવા જવાબદાર થશે, પરંતુ હમો બીજા પક્ષના વેચાણ થયા વગરનો મિલ્કત ભાડે આપીએ તો જેટલા સમય માટે મિલ્કત ભાડે આપેલ હોય તેટલા સમય માટે ફાળે પડતા મેઈન્ટેનન્સની રકમ હમો બીજા પક્ષનાએ સોસાયટીને આપવાની રહેશે સહી.

(૨૬) આ વેચાણ દસ્તાવેજના લેખથી વેચાણ આપેલ નીચે પરિશિષ્ટ - ૨ વાળી મિલ્કત સરકારી, અર્ધસરકારી, સુરત સીટી સર્વે કચેરી, ગ્રામ પંચાયત કે સુરત મહાનગરપાલિકા તેમજ દક્ષીણ ગુજરાત વીજ કંપની / ટોરન્ટ પાવર, ગુજરાત ગેસ કંપની લી. વિગેરેમાં જ્યાં જ્યાં અમો બીજા પક્ષનાનું નામ માલિક, કબજેદાર તરીકે ચાલી આવેલ હોય તે તમામ માંથી અમો બીજા પક્ષનાના નામો માલિક, કબજેદાર તરીકે કમી કરી-કરાવી, તમો પહેલા પક્ષનાનું નામ માલિક,

કબજેદાર તરીકે દાખલ કરી-કરાવી શકશો સહી અને તે અંગે જરૂરી સહી, સંમતિ વિગેરે અમો બીજા પક્ષનાએ આપવા સહી અને તેવી અમો બીજા પક્ષનાની સહી, સંમતિ વિગેરે આ વેચાણ દસ્તાવેજના લેખથી ગણી લેવાના છે સહી.

(૨૭) હમો બીજા પક્ષના પક્ષનાએ, તમો પહેલા પક્ષનાને સદરહુ મિલકતનો કબજો સોંપ્યો તે તારીખ સુધીનું જમીન મહેસુલ તેમજ સુરત મહાનગરપાલિકાના તમામ વેરાઓ, શિક્ષણ ઉપકર વિગેરે ભરી દીધેલ છે. આ દસ્તાવેજથી તમો પહેલા પક્ષના સદરહુ મિલકતના માલીક મુખત્યાર અને પ્રત્યક્ષ કબજેદાર થયેલા હોવાથી હવે પછીના તમામ કરવેરાઓ, મિલકત વેરા, શિક્ષણ ઉપકર વિગેરેની રકમ તથા વીજળી વપરાશના બીલની રકમ તથા ફાળે પડતા મેઈન્ટેનન્સ ચાર્જની રકમ તમો પહેલા પક્ષનાએ માલીકી હકકે ભરવાની રહેશે. અને તે સિવાયના તમામ ચાર્જસ જેવા કે, જીએસટી, સેસ, બેટરમેન્ટ ચાર્જસ તથા ડ્રેનેજ ચાર્જસ, પાણી કનેક્શન ચાર્જસ, ડોક્યુમેન્ટ ચાર્જસમાં સ્ટેમ્પડ્યુટી, રજી. ફી, વકીલ ફી, લિગલ ફાઈલ ચાર્જ, સોસાયટી ફોર્મેશન ચાર્જ, ડેવલપમેન્ટ ચાર્જસ, ઇલેક્ટ્રીક કનેક્શનના તમામ ચાર્જસ જેવા કે ટ્રાન્સફોર્મર, કેબલ તથા ઇલેક્ટ્રીકલ કોન્ટ્રાક્ટર વિગેરેના ચાર્જસ, તથા અન્ય વેરાઓ વિગેરેનો સમાવેશ થયેલ નથી. જેથી તેવા તમામ વેરાઓ તથા ચાર્જસ પહેલા પક્ષનાએ, બીજા પક્ષનાને અલગથી ચુકવી આપેલ છે / આપવાના છે, તેમ છતાં કોઈ બાકી નિકળી આવે તો તે પહેલા પક્ષનાએ, બીજા પક્ષનાને ચુકવવાના રહેશે સહી. સદરહુ મિલકત અંગેના આ વેચાણ દસ્તાવેજના તમામ ખર્ચ જેવા કે સ્ટેમ્પ ખર્ચ, રજીસ્ટ્રેશન ફી, વકીલ ફી, ટાઈપીંગ ચાર્જ વિગેરે તમો વેચાણ રાખનાર ભોગવેલ છે.

(૨૮) સદરહુ મિલકત પર કોઈના જવા આવવાના, હવા ઉજાસના, પાણીના નિકાલના કે બીજી કોઈપણ રીતના ઈઝમેન્ટના હકકો નથી, પરંતુ સદરહુ પ્રોજેક્ટમાં આવેલ તમામ મિલકત ધારકોના હકકોની સલામતી રહે અને સબ્બો વચ્ચેના અંદરો અંદરના હકકો અને જવાબદારીઓ નિશ્ચિત થાય તે હેતુથી હમો બીજા પક્ષનાએ સદરહુ મિલકત આ દસ્તાવેજમાં જણાવેલ શરતો તથા આ અગાઉ પક્ષકારો વચ્ચે થયેલ સાટાખત યાને વેચાણ કરારમાં જણાવેલી શરતોને આધીન વેચાણ આપી છે, જે તમામ શરતોનું પહેલા પક્ષનાએ તથા તમો પહેલા પક્ષનાના ટ્રાન્સફરીઓ, એસાઈનીઓ વિગેરેએ ચુસ્તપણે પાલન કરવાનું રહેશે સહી.

(૨૯) આ વેચાણ દસ્તાવેજની ઉપરોક્ત જણાવેલી તમામ શરતો તથા આ વેચાણ દસ્તાવેજમાં જણાવેલા તમામ પેરાઓ તમો પહેલા પક્ષનાએ વાંચી, વંચાવી, સમજી, વિચારીને તમો પહેલા પક્ષનાએ દરેક પાના ઉપર સાક્ષીઓ રૂબરૂ સહી કરી કાયમી રીતે સંમત થયા છે, તેથી આ વેચાણ દસ્તાવેજમાં જણાવેલ હરકોઈ હકીકતો તથા શરતો સહિતના તમામ લખાણથી પહેલા પક્ષના તમામ રીતે માહીતગાર છે અને તે તમામ રીતનું આ દસ્તાવેજનું લખાણ તથા શરતો પહેલા પક્ષનાને કબુલ, મંજૂર અને બંધનકર્તા રહેશે, તેમ પહેલા પક્ષના કબુલ રાખે છે, જેથી સદરહુ શરતો બાબતે પહેલા પક્ષનાએ કે તેમના થકી કોઈએ કોઈપણ જાતની તર-તકરાર કરવા-કરાવવાની નથી અને જો કરવા-કરાવવામાં આવે તો તે આથી રદબાતલ ગણાશે, પહેલા પક્ષના સદર મિલકત ભવિષ્યમાં અન્યોને ટ્રાન્સફર કરે તો તે ટ્રાન્સફર પણ આ દસ્તાવેજની શરતોને આધીન થયેલ છે, તેમ ગણાશે. જેથી તમો પહેલા પક્ષનાએ કે તમો પહેલા પક્ષના ભવિષ્યમાં જે વ્યવસ્થા કરો તેનાથી હકકો મેળવનાર હરકોઈ ઈસમોને આ દસ્તાવેજની તમામ શરતો તમામ રીતે બંધનકર્તા છે તેમજ રહેશે સહી, તેમ પણ પહેલા પક્ષના કબુલ રાખે છે.

(૩૦) દસ્તાવેજોની જોગવાઈ રદ કરવા બાબત

આ કરારની કોઈપણ જોગવાઈ, રેરા અધિનિયમ અથવા તે હેઠળ ઘડવામાં આવેલા નિયમો અને વિનિયમો હેઠળ અથવા લાગુ પાડવાપાત્ર અન્ય કાયદાઓ હેઠળ રદ કરવા અથવા બિન અમલપાત્ર બનાવવાનું નકકી કરવામાં આવે તો આવી જોગવાઈઓ આ દસ્તાવેજના હેતુ સાથે અસંગત હોય તેટલા પુરતી અને આ અધિનિયમ અથવા તે હેઠળ ઘડવામાં આવેલા નિયમો અથવા લાગુ પડતા કાયદાઓ સાથે તે અનુરૂપ હોવી જરૂરી હોય, તેટલા પ્રમાણમાં તે સુધારાયેલી અથવા રદ થયેલી ગણાશે અને આ કરારની બાકીની જોગવાઈઓ આ કરારના અમલ વખતે લાગુ પડતી હતી તે જ રીતે માન્ય અને અમલપાત્ર રહેશે.

(૩૧) વિવાદનું નિરાકરણ

બંને પક્ષનાઓ વચ્ચેના કોઈપણ વિવાદનું સુમેળથી નિરાકરણ લાવવાનું રહેશે. જો કોઈપણ સંજોગોમાં કોઈ વિવાદનું નિરાકરણ સુમેળથી ન લાવી શકાય તો રીયલ એસ્ટેટ સંબંધી (નિયમન અને વિકાસ) અધિનિયમ - ૨૦૧૬ અને તે હેઠળ ઘડવામાં આવેલા નિયમો અને વિનિયમોની જોગવાઈઓ હેઠળ તેને રેરા અધિકારને મોકલવાની રહેશે.

(૩૨) તમોને વેચાણ આવેલ મિલકત ₹ _____/- અંકે રૂપીયા _____ પુરા માં વેચાણ આપી છે. જેથી તેના ઉપર હાલના પ્રવર્તમાન કાયદા મુજબ યોગ્ય રકમનો સ્ટેમ્પ વાપરી આ દસ્તાવેજ કર્યા છે. આ દસ્તાવેજમાં તમોને વેચાણ આપેલ મિલકતના બીલ્ડઅપ ક્ષેત્રફળનો ઉલ્લેખ ફક્ત જંત્રીની ગણતરી માટે કરવામાં આવેલ છે.

-:: જમીનની વિગત ::-

સુરત જિલ્લાના, તાલુકા મજુરા (સુરત સીટી) ના મોજે ગામ - ભરથાણા-વેસુના રેવન્યુ સર્વે નંબર : ૨૨/૧ + ૨૬/૩/૧, જેનો બ્લોક નંબર : ૭૩ વાળી સુમારે ૩૭૪૩.૦૦ ચો.મી. ક્ષેત્રફળવાળી બીનખેતીની જમીન જેને ટી.પી.સ્કીમ નંબર : ૧૩ (ભરથાણા-વેસુ) લાગુ પડતા તેને ઓરીજનલ પ્લોટ નંબર : ૪૧ આપી ફાયનલ પ્લોટ નંબર : ૫૦ ક્ષેત્રફળ ૨૬૫૦.૦૦ ચો.મી. ફાળવેલ છે તે બીનખેતીની જમીન

જેની ચતુરસીમા નીચે મુજબ છે.

ઉત્તરે	:-	લાગુ ફાયનલ પ્લોટ નંબર : ૫૩
દક્ષિણે	:-	લાગુ ફાયનલ પ્લોટ નંબર : ૪૧
પૂર્વે	:-	લાગુ ટી.પી.સ્કીમ નંબર : ૩૭
પશ્ચિમે	:-	લાગુ ૩૬.૦૦ ચો.મી.નો રસ્તો.

-:: પરિશિષ્ટ - ૨ ::-

-:: વેચાણ આપેલ મિલ્કતની વિગત ::-

સુરત જિલ્લાના, તાલુકા મજુરા (સુરત સીટી) ના મોજે ગામ - ભરથાણા-વેસુના રેવન્યુ સર્વે નંબર : ૨૨/૧ + ૨૬/૩/૧, જેનો બ્લોક નંબર : ૭૩ વાળી સુમારે ૩૭૪૩.૦૦ ચો.મી. ક્ષેત્રફળવાળી બીનખેતીની જમીન જેને ટી.પી.સ્કીમ નંબર : ૧૩ (ભરથાણા-વેસુ) લાગુ પડતા તેને ઓરીજનલ પ્લોટ નંબર : ૪૧ આપી ફાયનલ પ્લોટ નંબર : ૫૦ ક્ષેત્રફળ ૨૬૫૦.૦૦ ચો.મી. ફાળવેલ છે તે બીનખેતીની જમીન ઉપર બંધાયેલ “રૂંગટા સીઝનેચર” પ્રોજેક્ટના _____

માળે આવેલ દુકાન નંબર : _____ વાળી મિલ્કત કે જેનું કારપેટ એરીયા મુજબ ક્ષેત્રફળ _____ ચો.ફુટ યાને _____ ચો.મી. છે તથા બીલ્ડઅપ એરીયા મુજબ ક્ષેત્રફળ _____ ચો.મી. છે તથા બીલ્ડીંગ તળે આવેલ જમીનમાંના વણવહેંચાયેલા અવિભાજ્ય હિસ્સાની જમીન સહિતની મિલ્કત તથા તેને લાગતા વળગતા અંદરના તથા બહારના તમામ હકકો સહિત કુલ્લે દરોબસ્ત.

જેની ચતુરસીમા નીચે મુજબ છે.

ઉત્તરે	:-
દક્ષિણે	:-
પૂર્વે	:-
પશ્ચિમે	:-

એણી વિગતનો આ વેચાણ દસ્તાવેજ હમો બીજા પક્ષનાએ, તમો પહેલા પક્ષનાને સંપૂર્ણપણે સાવધ અવસ્થામાં કોઈપણ વ્યક્તિની કોઈપણ જાતની ધાક ધમકી, દાબ દબાણ ને વશ થયા વગર, બીનકેફી હાલતમાં, અકકલ હોશિયારીથી, શુદ્ધબુધીથી, રાજબુશીથી વાંચી વંચાવી સાંભળી, સમજી વિચારી ને તનમનની સાવધ સ્વસ્થ અને તદ્દુરસ્ત અવસ્થામાં સામાન્ય માનસ, સામાન્ય પરિસ્થિતિમાં જે રીતે વર્તન કરે તે રીતે સભાન વર્તન કરીને મુક્ત સંમતીથી લખી આપેલ છે અને સદર વેચાણ દસ્તાવેજમાં તમો પહેલા પક્ષનાએ પણ વાંચી-વંચાવી, સમજી-વિચારીને તનમનની સાવધ સ્વસ્થ અને તદ્દુરસ્ત અવસ્થામાં સદર વેચાણ દસ્તાવેજમાં દર્શાવેલ હકીકતોને માન્ય રાખેલ છે અને સદર વેચાણ દસ્તાવેજમાં તમો પહેલા પક્ષનાએ પણ દરેક પાના ઉપર સહી કરેલ છે જેથી સદર વેચાણ દસ્તાવેજ આપણે બન્ને પક્ષકારોને તથા આપણા વંશવાલી, વારસો, એકઝીક્યુટરો, સહિત ઈત્યાદી તમામને સંપૂર્ણપણે મંજૂર અને બંધનકર્તા છે અને રહેશે સહી.

અત્રે-----મતુ

તત્રે-----શાખ
